

ପର୍ଯ୍ୟାବରଣ ଓ ଆଦିବାସୀ

ଆଲୋକ ବରାଳ

ସଂକ୍ଷିପ୍ତ ସାର :

ମାନବ ସଭ୍ୟତାର ବିକାଶ ସହିତ ‘ପ୍ରକୃତି’ ବା ‘ପରିବେଶ’ (Nature) ଓ ‘ପର୍ଯ୍ୟାବରଣ’ (Environment) ସହିତ ଓତପ୍ରୋତ ଭାବରେ ଯୋଡ଼ିହୋଇରହିଛି ଆଦିବାସୀଙ୍କ ଜୀବନ-ଜୀବିକା । ସେମାନଙ୍କ ସାମାଜିକ-ସାଂସ୍କୃତିକ-ଆର୍ଥିକ-ଧାର୍ମିକ ସର୍ବୋପରି ସମଗ୍ର ଜୀବନ-ଚାଳ ଏକ ଓ ଅଭିନ୍ନ ଏକକ ହେଉଛି ଏହି ପୃଥିବୀର ପ୍ରାକୃତିକ ବିଭବ । ତେଣୁ ପ୍ରକୃତି ସେମାନଙ୍କର ନିରାଜନାର ଉତ୍ସ, ସେମାନଙ୍କ ଦେବୀ-ଦେବତାଙ୍କଠାରୁ ଆରମ୍ଭ କରି ‘ଗୋତ୍ର’ (Totem); ଏପରିକି ଜୀବନର ପ୍ରତ୍ୟେକ ପ୍ରେକ୍ଷାରେ ପର୍ଯ୍ୟାବରଣର ସମନ୍ୱୟକୁ ଲକ୍ଷ୍ୟ କରାଯାଇପାରିବ । ସେମାନଙ୍କର ପାରମ୍ପରିକ ଜ୍ଞାନକୌଶଳ (Indigenous Knowledge System) ଅତ୍ୟନ୍ତ ଭାବେ ପର୍ଯ୍ୟାବରଣର ପ୍ରାକୃତିକ ସଂରଚନା (Ecosystem)କୁ ଧରିରଖିପାରିଛି । ଯାହାକୁ ଆମର ଆଜିର ସମୟରେ ପାରମ୍ପରିକ ବିଜ୍ଞାନ (Indigenous Science) ବୋଲି କହିପାରିବା । ସେହି କ୍ରମରେ ‘ପବିତ୍ରବନ’ (Sacred Grove), ‘ଗୋତ୍ର’ (Totem), ‘ପ୍ରକୃତି-ପୂଜା’ (Nature Worship), ବନ୍ୟପଶୁ-ପକ୍ଷୀସମୂହ (Wild-Life) ତଥା ସ୍ୱାମୀ ସାମାଜିକ-ସାଂସ୍କୃତିକ-ଧାର୍ମିକ ଜୀବନବୋଧ ସହିତ ନିବିଡ଼ଭାବେ ଜଡ଼ିତ ପର୍ଯ୍ୟାବରଣର ବିବିଧ ଦିଗର ଅନୁଶୀଳନ ଏହି ପ୍ରବନ୍ଧ ମୌଳିକ ଆଶୟ । ଅନୁରୂପଭାବେ ଆଦିବାସୀ ଅସ୍ଥିତାର ସଂରକ୍ଷଣ ନେଇ ସନ୍ତୋଷ ଓ କ୍ଷୋଭ ଉଭୟର ପରିଶୀଳନ ଏହି ପ୍ରବନ୍ଧର ହାର୍ଦ୍ଦିକ ଅଭିବ୍ୟକ୍ତି ଅଟେ ।

ପ୍ରମୁଖ ଶବ୍ଦାବଳୀ:

ପ୍ରକୃତି, ପର୍ଯ୍ୟାବରଣ, ଆଦିବାସୀ, ପବିତ୍ରବନ, ଗୋତ୍ର, ଆଦିବାସୀ-ଦେବାଦେବୀ, ବୃକ୍ଷ-ପୂଜା, ପ୍ରକୃତି-ପୂଜା ।

‘ପ୍ରକୃତି’ ବା ପର୍ଯ୍ୟାବରଣ (Nature/Environment) ଓ ଆଦିବାସୀ (Tribe)ଙ୍କ ସମ୍ପର୍କ ଆକଳନ ବେଳେ ଅନେକ କଥା ସ୍ୱାଭାବିକ ଭାବରେ ସ୍ପଷ୍ଟ ହୋଇଯାଏ । ଯେତେବେଳେ ଆମେ ଆଦିମ ଅଧିବାସୀ-ବନବାସୀ-ଜନଜାତି ଭଳି ବିକଳ ଶରୀର ବ୍ୟବହାର କରୁଛୁ; ସେତିକିବେଳେ ସ୍ୱତଃ ଆମେ ସେ ସମ୍ପର୍କର ସୂତ୍ରକୁ ଅନୁସନ୍ଧାନ କରିସାରିଛୁ ବୋଲି କହିପାରିବା । ଆଦିବାସୀମାନଙ୍କ ପାଇଁ ‘ପ୍ରକୃତି’ ଏକ ଅବିଚ୍ଛେଦ୍ୟ ଅଙ୍ଗ ଯାହାକି ସେମାନଙ୍କ ପାରମ୍ପରିକ ଗୋଷ୍ଠୀ-ଜୀବନ ଏବଂ ଜୀବନ-ଦର୍ଶନ ତଥା ବିଶ୍ୱଦୃଷ୍ଟିର ଦର୍ପଣ ବୋଲି କହିପାରିବା । କାରଣ ମା’-ମାଟି (Mother Earth)କୁ ସବୁର କେନ୍ଦ୍ରରେ ରଖି ସ୍ୱାମୀ ସାମାଜିକ-ସାଂସ୍କୃତିକ-ଆର୍ଥିକ-ଧାର୍ମିକ ଜୀବନର ପରିକଳ୍ପନା କରିଛି । ଜନଜାତି ମଣିଷ ପ୍ରକୃତିର ସନ୍ତାନ ହୋଇଥିବାରୁ ସେ ପ୍ରକୃତିର ବିନାଶରେ ନୁହେଁ ପ୍ରକୃତିର ପାରମ୍ପରିକ ସଂରଚନା ଓ ନୂତନ ସର୍ଜନରେ

ବିଶ୍ୱାସୀ ହୋଇଥାଏ । ଯାହାକି ତାର ପାରମ୍ପରିକ କୃଷି ଓ ପ୍ରାକୃତିକ ବସ୍ତୁର ସଂରକ୍ଷଣ ଓ ସଂଶ୍ଳାଷଣରେ ଉପଲବ୍ଧି କରିହେବ । ଜନଜାତି ମଣିଷଙ୍କର ରହିଛି ସ୍ୱାମୀ ‘ପାରମ୍ପରିକ ଜ୍ଞାନର ବିଶ୍ୱଦୃଷ୍ଟି’ (Indigenous Knowledge System), ଯାହାକି ତା’ର

ଯୋଗାଯୋଗ :

ଡ. ଆଲୋକ ବରାଳ, ବରିଷ୍ଠ ସହାୟକ ଅଧ୍ୟାପିକ (ଓଡ଼ିଆ ବିଭାଗ)

ଓଡ଼ିଶା କେନ୍ଦ୍ରୀୟ ବିଶ୍ୱବିଦ୍ୟାଳୟ, କୋରାପୁଟ ।

Email: abaral@cuo.ac.in

ORCID ID: <https://orcid.org/0009-0005-6962-9522>

This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.

For reprints contact: pracheepatrika@rediffmail.com

ପ୍ରାପ୍ତି

୨.୮.୨୦୨୪

ସମୀକ୍ଷିତ

୧୦.୧୦.୨୦୨୪

ଗୃହୀତ

୨୫.୧୧.୨୦୨୪

ପ୍ରକାଶିତ

୧.୧୨.୨୦୨୪

ଏହି ପ୍ରବନ୍ଧକୁ କିପରି ଉଦ୍ଧୃତ କରିବେ : ବରାଳ, ଆଲୋକ; ୨୦୨୪ । : ପର୍ଯ୍ୟାବରଣ ଓ ଆଦିବାସୀ । ବାସ୍ତବତାର ପରିପ୍ରକାଶ ପ୍ରାଚୀ । ଭାଗ : ୧୦, ସଂଖ୍ୟା : ୫; ପୃଷ୍ଠା : ୯-୧୯ ।

ଏହି ପ୍ରବନ୍ଧକୁ ଅନୁଲୋଚନରେ ପଢ଼ିବାପାଇଁ ପ୍ରବେଶ କରନ୍ତୁ

Quick Response Code:



Available online at :

<https://pracheenews.com/>

DOI: <https://doi.org/10.5281/zenodo.14545802>

Article No - BPP00242

ଜୀବନଧାରାକୁ ପୁଷ୍ଟିତ କରି ରଖୁଥିବା ଅନେକ ଅତୀତରୁ । ସେମାନେ ନିଜର ପାରମ୍ପରିକ ଜ୍ଞାନରୁ ପୃଥିବୀର ଆଦିମ ପ୍ରାକୃତିକ ସଂରଚନା (Ecosystem)କୁ ସୁସ୍ଥ ଓ ସଂରକ୍ଷିତ କରିଆସିଛନ୍ତି, ଆବଶ୍ୟକ ସ୍ଥଳେ ତାହାର ସମାଧାନ ମଧ୍ୟ କରିଆସିଛନ୍ତି । ଆଦିମ ଜନଜାତିଙ୍କ ଦୃଷ୍ଟିରେ ପ୍ରାକୃତିକ ପୃଥିବୀ(Sacred World)ଟି ଅତ୍ୟନ୍ତ ପବିତ୍ର ଅଟେ । ତା’ର ଏକ ଅଂଶ ହୋଇଥିବାରୁ ସେମାନେ ମଧ୍ୟ ସେହି ପବିତ୍ର ଧରିତ୍ରୀର ହିଁ ଅବିଭକ୍ତ ଅଂଶ ଅଟନ୍ତି । ତାହା ହିଁ କାରଣ ସେମାନେ ପ୍ରକୃତିକୁ ପ୍ରାକୃତିକ ଭାବେ ସଂରକ୍ଷିତ ରଖିବାରେ ବିଶ୍ୱାସୀ ହୋଇଥାନ୍ତି । ଜଳସମ୍ପଦର ସୁରକ୍ଷା, ମୃତ୍ତିକା ସଂରକ୍ଷଣଠାରୁ ଆରମ୍ଭ କରି ଜଙ୍ଗଲ ତଥା ଜଙ୍ଗଲର ଜୀବଜନ୍ତୁମାନେ ସେହି ପବିତ୍ରତମ ପୃଥିବୀର ଅଂଶ ଭାବେ ବିଚାରରୁ ଜନଜାତିଙ୍କ ମଧ୍ୟରେ ପାରମ୍ପରିକ ଭାବେ ସଚେତନତାକୁ ଲକ୍ଷ୍ୟ କରିପାରିବା । ସେଥିପାଇଁ ପ୍ରାକୃତିକ ଜଳଉତ୍ସବ ଦେବତାମାନଙ୍କଦ୍ୱାରା ପ୍ରେରିତ ସ୍ରୋତ ଭାବେ ଦେଖି ଜନଜାତି । ମୃତ୍ତିକାକ୍ଷୟ ନହେବା ପାଇଁ ସେ ଜମିରେ ବାନ୍ଧିଛନ୍ତି ପଥର, କରିଛନ୍ତି ସୋପାନ ଆଉ ପାହାଚ । ଜମି ଓ ଭୂମିକୁ କରିଛନ୍ତି ପୂଜା । ବୃକ୍ଷକୁ ଦେବତାର ଆସ୍ଥାନ ଭାବିଛନ୍ତି । ପୂର୍ବପୁରୁଷଙ୍କୁ ପାହାଡ଼ ଆଉ ଗଛରେ ପୂଜିଛନ୍ତି । ଜୀବଜନ୍ତୁ-ସରୀସୃପଙ୍କୁ ନିଜ ଜୀବନର ପ୍ରତିଛବି ଭାବି ସେମାନଙ୍କୁ କରିଛନ୍ତି ଶ୍ରଦ୍ଧା ଆଉ ସମ୍ମାନ । ପ୍ରକୃତିର ମୌଳିକ ଶକ୍ତିସ୍ରୋତ (Natural Recourses)କୁ ନତମସ୍ତକ ହୋଇ ନିଜକୁ ଆତ୍ମସମର୍ପଣ କରି ନିରାଜନା କରିଛନ୍ତି । ‘ପ୍ରକୃତି’ ଓ ‘ଆଦିବାସୀ’ ପ୍ରସଙ୍ଗ ଆଲୋଚନା ବେଳେ ଏଭଳି ଅନେକ ପ୍ରେକ୍ଷାର ଅବତାରଣା କରାଯାଇପାରେ । ନିମ୍ନରେ ସେହିଭଳି କେତେକ ବିଶେଷ ଅନୁଷ୍ଠାନକୁ ଆଧାର କରି ଏହି ବିଷୟକୁ ଓଡ଼ିଶାର ଜନଜାତିଙ୍କ ପ୍ରେକ୍ଷାରେ ଆଲୋଚନା କରାଯାଇପାରେ :

‘ପବିତ୍ରବନ’ (Sacred Grove) ଓ ‘ଆଦିବାସୀ’:

ପବିତ୍ରବନ (Sacred Grove) କହିଲେ କୌଣସି ଗୋଷ୍ଠୀ ବା ଜନଜାତି ସମୂହଙ୍କଦ୍ୱାରା ଧର୍ମୀୟ-ସାଂସ୍କୃତିକତା ଆଧାରରେ ଗଢ଼ିଉଠିଥିବା ସଂରକ୍ଷିତ ଜଙ୍ଗଲଂଶକୁ ବୁଝାଏ । ମୂଳ ଅଧିବାସୀ (Aborigine)ଙ୍କ ଗଛ-ବୃକ୍ଷ-ଜୀବଜନ୍ତୁଙ୍କ ସହିତ ଏକପ୍ରକାର ଲୌକିକ-ଆଧ୍ୟାତ୍ମିକ ସମ୍ପର୍କ ରହିଛି । ସେହି ସମ୍ପର୍କ ସୃଷ୍ଟି କରିଛନ୍ତି ପବିତ୍ରବନ । ନିଜକୁ ମା’-ମାଟିର ଅଂଶ ଭାବୁଥିବା ମୂଳ ଅଧିବାସୀଙ୍କ ନିଜ ନିଜ ଗୋଷ୍ଠୀ ଓ ସମ୍ପ୍ରଦାୟଭିତ୍ତିରେ ପବିତ୍ର ବୃକ୍ଷ ସହ ଏକ ଆସ୍ଥା ଜଡ଼ିତ ହୋଇ ରହିଥାଏ : “Sacred groves or sacred wood are groves of trees and have special religious importance within a particular culture.” ଯେଉଁ କାରଣରୁ ହେଉନା କାହିଁକି ତାହା ଏକପ୍ରକାର ସମ୍ପୂର୍ଣ୍ଣ ଜଙ୍ଗଲ ସୁରକ୍ଷାକୁ ହିଁ ବୁଝାଇଥାଏ । କହିବାରେ କୌଣସି ଦିଆ ନାହିଁ ଯେ କ୍ରମିକ ମାନବ

ସଭ୍ୟତାର ବିକାଶ ବେଳରୁ ଜନଜାତି ମଣିଷ ସବୁ ସମୟରେ ଏହା କରି ଆସିଥିଲା । ଯିଏ ବୁଝିଥିଲା ସେଗୁଡ଼ିକ ପ୍ରାକୃତିକ ମହତ୍ତ୍ୱ ଓ ଗୁରୁତ୍ୱକୁ । ବୁଝିଥିଲା ପ୍ରାକୃତିକ ପର୍ଯ୍ୟାବରଣର ସନ୍ତୁଳନ ସହିତ ଏହାର ସମ୍ପର୍କ ଏବଂ ଜାଣିଥିଲା ବନସ୍ତର ଔଷଧୀୟ ମୂଲ୍ୟକୁ । ପ୍ରାକୃତିକ ଜୈବବିବିଧତା ଏବଂ ସଂରକ୍ଷିତ ଔଷଧୀୟ ଗଛ-ବୃକ୍ଷ ଓ ବନ୍ୟପ୍ରାଣୀ ଏହି ଅଂଶରେ ସୁରକ୍ଷିତ ରହିବା ପଛରେ ରହିଛି ତତ୍ତ୍ୱଲଗ୍ନ ଲୋକଙ୍କ ଭାବନା ଓ ଆସ୍ଥା ସହିତ ଜଡ଼ିତ ଧର୍ମୀୟ-ସାଂସ୍କୃତିକ ଆସ୍ତବ୍ୟ । ଆଉ କୁହାଯାଇପାରେ ଉକ୍ତ ସୁରକ୍ଷିତ ଜଙ୍ଗଲଂଶ ହିଁ ସମଗ୍ର ଜଙ୍ଗଲର ନିଶ୍ୱାସ ଓ ପ୍ରଶ୍ୱାସ । କେତେକ କ୍ଷେତ୍ରରେ ଅରଣ୍ୟ ପାଖରେ କିମ୍ବା ଅରଣ୍ୟ ଭିତ୍ତିରେ ଅଞ୍ଚଳରେ ବସବାସ କରୁଥିବା ଲୋକଙ୍କ ସଚେତନତା କିମ୍ବା ପାରମ୍ପରିକ ବିଶ୍ୱାସରୁ ଅସ୍ପଷ୍ଟ ବନଭୂମି ପରିବର୍ତ୍ତିତ ହୋଇଥାଏ ପବିତ୍ରବନରେ । ପବିତ୍ରବନରେ ସେମାନଙ୍କ ଦେବାଦେବୀ ବସବାସ କରୁଥିବାରୁ ସେମାନେ ଧର୍ମୀୟ ଆସ୍ଥା ଦୃଷ୍ଟିରୁ କେବେହେଲେ ଜଙ୍ଗଲ ନଷ୍ଟ କରନ୍ତି ନାହିଁ । ଏପରିକି ଏଭଳି ମଧ୍ୟ ଦେଖାଯାଏ ଯେ ସେଇ ସ୍ୱତନ୍ତ୍ର ସଂରକ୍ଷିତ ଜଙ୍ଗଲ-ଭୂମି ବ୍ୟତୀତ ମୂଳ ଜଙ୍ଗଲର କ୍ଷୟ ଓ ଅନାବଶ୍ୟକ ଜୀବଜନ୍ତୁ ମୃତ୍ୟୁ ସେମାନେ ମାରି ନଥାନ୍ତି । ଗୋତ୍ରୀୟ ଗଛ-ଲତା-‘ଲ-ଫୁଲ ତଥା ପଶୁ-ପକ୍ଷୀ-ସରୀସୃପ ଆଦିକୁ ସମ୍ମାନ ପ୍ରଦର୍ଶନ ପୂର୍ବକ ବିବିଧ ଗୋଷ୍ଠୀ ସେମାନଙ୍କୁ ଆୟାତ ମଧ୍ୟ ଦେଇ ନଥାନ୍ତି । ଓଡ଼ିଶାର ଆଦିବାସୀଙ୍କ ଦ୍ୱାରା ସେହିଭଳି କେତେକ କ୍ଷେତ୍ରରେ ସଂରକ୍ଷିତ ବାନଂଶ ସୃଷ୍ଟି ହୋଇଥିବା ପ୍ରାକୃତିକ ବନ୍ୟ-ସଂରକ୍ଷଣର ଉଦାହରଣ ଅଟେ । ଏହା ମୂଳ ପ୍ରକୃତି ସହିତ ଆଦିବାସୀଙ୍କ ଏକାତ୍ମକତାର ଅନ୍ୟତମ ଦୃଷ୍ଟାନ୍ତ ଭାବେ ବିଚାର୍ଯ୍ୟ ।

ସମଗ୍ର ପୃଥିବୀ ପ୍ରେକ୍ଷାରେ ଅନୁଧ୍ୟାନ କଲେ ଏହି Sacred Grove ଗୁଡ଼ିକ ସାଧାରଣତଃ (୧) Temple Grove ବା ଦେବାଳୟ ସମ୍ମିଳିତସ୍ଥ; (୨) Traditional Grove ବା ପାରମ୍ପରିକ ଭାବେ ଗ୍ରାମଦେବତା ବା ଗ୍ରାମଦେବତା ଭାବେ ଖ୍ୟାତ ଅଞ୍ଚଳ; (୩) Burial Grove ବା ଶ୍ମଶାନ ସଂଲଗ୍ନ ସଂକ୍ଷିପ୍ତ ଜଙ୍ଗଲ (Forest-Patches) ଭାବେ ଦେଖିବାକୁ ମିଳିଥାଏ । ଏପରିକି ଅନେକତ୍ର ଏହାକୁ କେନ୍ଦ୍ରକରି ରହିଥାଏ ଅନେକ ଲୋକମିଥ୍ ଓ କିଂବଦନ୍ତୀ । ସମଗ୍ର ଭରତରେ ୧୪, ୦୦୦ରୁ ଅଧିକ ପବିତ୍ରବନ ରହିଥିବା ଜଣାଯାଏ । ଅନୁରୂପ ଭାବେ ଓଡ଼ିଶାରେ ଏହାର ସଂଖ୍ୟା ୨୧୬୬ରୁ ଅଧିକ ଅଟେ । ୨୦୧୬ ମସିହା ବେଳର ଏକ ତଥ୍ୟ ଅନୁଯାୟୀ କୋରାପୁଟରେ ୧୬୯ଟି ପବିତ୍ରବନ ଥିବା କଥା ଉଲ୍ଲେଖ ହେଉଥିବା ସ୍ଥଳେ ୨୦୦୦ ମସିହାରେ ପ୍ରକାଶିତ ଅନ୍ୟ ଏକ ତଥ୍ୟ ଅନୁଯାୟୀ କୋରାପୁଟ ଜିଲ୍ଲାରେ ଏହାର ସଂଖ୍ୟା ୩୨୨ରୁ ଅଧିକ ଥିବା କଥା ଉଲ୍ଲେଖ ରହିଛି । କୋରାପୁଟ ଜିଲ୍ଲାରେ ଦେଖିବାକୁ ମିଳିଥାଏ ପବିତ୍ରବନର ଅନେକ ଉଦାହରଣ । କୋରାପୁଟର କୁନ୍ତୁଳିରେ ୧୧ଗୋଟି, ସାତାମରେ ୧୧ଗୋଟି,

ରାଜୁପୁଟରେ ୯ଗୋଟି, ସୁବାଇରେ ୧୮ଗୋଟି, ଦୁଧାରୀରେ ୧୧ଗୋଟି, ଗୁଣ୍ଡାପୁଟରେ ୮ଗୋଟି, ଦଳେଇଗୁଡ଼ାରେ ୧୪ଗୋଟି, ନୁଟଲରେ ୭ଗୋଟି, ପାକଝୋଲାରେ ୧୬ଗୋଟି, ଖୁଡ଼ିରେ ୨୪ଗୋଟି, ରେଙ୍ଗାରେ ୮ଗୋଟି, ହାଟଗୁଡ଼ାରେ ୧୩ଗୋଟି, କାଣ୍ଡିରେ ୧୩ଗୋଟି ଛୋଟ-ବଡ଼ ପବିତ୍ରବନ ଥିବା ସୁତନା ମିଳିଥାଏ । ସେଥିମଧ୍ୟରୁ ଆଲିଗାଁର ବିଶେଷତଃ ପରଜାମାନଙ୍କ ଦ୍ଵାରା ପବିତ୍ରବନରେ ଗଙ୍ଗାମା' ପୂଜା ପାଉଥିବା ସ୍ଥଳେ ମାଳୀ ଓ ଅନ୍ୟାନ୍ୟ ଆଦିବାସୀମାନଙ୍କ ଦ୍ଵାରା ମାଉଲିମାରେ ମହାପ୍ରଭୁ; ପାଇକ-ଦୋରା-ମାଲି ଆଦି ଲୋକଙ୍କ ଦ୍ଵାରା ଭୈରବଗୁଡ଼ାରେ ଭୈରବୀ ଦେବୀ ପୂଜା ପାଉଛନ୍ତି । ପରଜା-ଶୁଣ୍ଠୀ-ମାଳୀ-ପାଇକ-କନ୍ଧ-ପରଜାଙ୍କ ଦ୍ଵାରା ଦୁଧାରୀରେ ଶିବଦେବ; ପରଜା ଆଦିବାସୀଙ୍କଦ୍ଵାରା ମାଲିଦୁସରାରେ ଗଙ୍ଗାମା' ତଥା ଗଉଡ଼-ତମ୍ବ-ଗାଦବା-ପରଜାଆଦି ଲୋକଙ୍କ ଦ୍ଵାରା କଣ୍ଟାବାଉଁଶୁଣୀରେ କଣ୍ଟାବାଉଁଶୁଣୀ ଦେବୀ ପୂଜିତ ହେଉଥିବା ଲକ୍ଷ୍ୟ କରାଯାଇଥାଏ । କୋରାପୁଟର ପ୍ରାୟ ଗାଁରେ ଦେଖିବାକୁ ମିଳିଥିବା 'ନିଶାଣୀମୁଣ୍ଡା'କୁ ମଧ୍ୟ ସଂକ୍ଷିପ୍ତ ପବିତ୍ରବନର ଅନ୍ତର୍ଗତ କରାଯାଇପାରେ । କାରଣ ଯେତେବେଳେ କୌଣସି ଗାଁ ବସେ ସେତେବେଳେ ସେ ଗ୍ରାମର ପ୍ରତ୍ୟେକ ଦିଗରୁ ପୂଜା ସହିତ ସଂଗୃହୀତ ମାଟିକୁ ଏକ ପବିତ୍ର ସ୍ଥାନ ଭାବେ ନିର୍ବାଚନ କରି ସେଠାରେ ସଂଗୋପିତ କରି ସ୍ଥାପିତ କରାଯାଇଥାଏ । ସେହି ମାଟିକୁ ଅତ୍ୟନ୍ତ ପବିତ୍ର ବୋଲି ବିଚାର କରିଥାନ୍ତି ବିଶେଷତଃ ପରଜା ଆଦିବାସୀମାନେ ତଥା ସେ ଅଞ୍ଚଳରେ ବସବାସ କରୁଥିବା ମାଳୀ-ରଣା-କୁମ୍ଭାର ଆଦି ଲୋକେ । ଦିଆଲି ଓ ଚଇତ ଆଦି ପରବ ବେଳେ ତଥା ଅନ୍ୟ କେତେକ ସମୟରେ ସେଠାରେ ପୂଜା ଆଦି କରାଯାଇଥାଏ । କେହି କେହି ମାଟି ଦେବତା ବା ହୁଣ୍ଡି ଦେବତା ବୋଲି ମଧ୍ୟ କହିଥାନ୍ତି । ପବିତ୍ରମାଟିକୁ ସୁରକ୍ଷିତ କରିବା ପାଇଁ ପିଣ୍ଡି ମଧ୍ୟରେ କିମ୍ବା ବଡ଼ ବଡ଼ ପଥର ଦେଇ ରଖାଯାଇଥାଏ । ତେଣୁ ପ୍ରାୟତଃ 'ନିଶାଣୀମୁଣ୍ଡା' ସ୍ଥଳୀରେ ପଥର ସଜ୍ଜିତ ହୋଇଥିବା ଲକ୍ଷ୍ୟ କରାଯାଏ । ତା' ସହିତ ସେଇ ବସୁମାତା ସହିତ ସଂଲଗ୍ନ ବୃକ୍ଷ ଆଦି ସଂରକ୍ଷିତ ହୋଇ ସେଠାରେ ଏକ ସଂକ୍ଷିପ୍ତ ପବିତ୍ରବନ ସୃଷ୍ଟି ହୋଇଥାଏ । କୋରାପୁଟ ଜିଲ୍ଲାରେ ଏହି 'ନିଶାଣୀମୁଣ୍ଡା' ମାଟି ସଂରକ୍ଷଣ ଓ ବୃକ୍ଷ ସଂରକ୍ଷଣର ପ୍ରତୀକ ଦେବତା ଭାବେ ମଧ୍ୟ ଗୃହୀତ ହୋଇପାରନ୍ତି । ସପ୍ତସଙ୍ଗ କୋରାପୁଟର କଣ୍ଟାବାଉଁଶୁଣୀ ଦେବୀ ଏବଂ ତାଙ୍କର ପବିତ୍ର ବାଉଁଶ ବଣ ପ୍ରସଙ୍ଗକୁ ଏଠାରେ ଉଲ୍ଲେଖ କରାଯାଇପାରେ । କୁହାଯାଏ କୋରାପୁଟ ଜିଲ୍ଲାର ଦାମନଯୋଡି ସଂଲଗ୍ନ ଏହି ବାଉଁଶ ବଣ ଅତୀତରେ ଆହୁରି ଅଧିକ ବଡ଼ ଥିଲା । ସମ୍ପ୍ରତି ପ୍ରାୟ ୧.୬ ହେକ୍ଟର ପରିମିତ ପରିଧିର ଏହି ସଂପୂର୍ଣ୍ଣ ସଂରକ୍ଷିତ ବାଉଁଶ ଜଙ୍ଗଲ ଦେବୀ କଣ୍ଟାବାଉଁଶୁଣୀଙ୍କ ଆସ୍ଥାନ ସ୍ଥଳ ହୋଇଥିବାରୁ ଏକ ସୁସଞ୍ଚି ପରିବେଶ ସୃଷ୍ଟି ହୋଇ ପାରିଛି ତଥା ସୃଷ୍ଟି କରିଛି ଏକ ସଫଳ

ପବିତ୍ରବନର ଉଦାହରଣ । ମାଲକାନଗିରି ଜିଲ୍ଲାରେ ବସବାସ କରୁଥିବା କୋୟା ଆଦିବାସୀମାନେ ମହୁଲଗଛରେ ପରିପୂର୍ଣ୍ଣ ପବିତ୍ରବନରେ ସୁରକ୍ଷା ଦେଇଥାନ୍ତି ସେମାନଙ୍କର ମହୁଲ ଗଛଗୁଡ଼ିକୁ । ଯେଉଁଠି ସେମାନଙ୍କର ବିଜାଗୁଡ଼ି ବା ପ୍ରଭୁଙ୍କ ଆସ୍ଥାନ ବୋଲି ସେମାନଙ୍କର ବିଶ୍ୱାସ ରହିଛି । ସେଠାରେ ସେମାନଙ୍କର ଗ୍ରାମଦେବତା ଗୁଡ଼ିମାତା ପୂଜା ପାଉଥାନ୍ତି । ମୟୂରଭଞ୍ଜ ଜିଲ୍ଲାରେ ଭୂମିଜ ଜନଜାତିର ଲୋକେ ତାଙ୍କର ଏଭଳି ସ୍ଥଳକୁ 'ଜହିରଥାନ' କହିଥାନ୍ତି । ଏଠାରେ ଜାହିରବୁରୁ, କାରକଟା, ବାୟୁଟ, ଗ୍ରାମଦେବତା, ଦେଓଶାଲି ଆଦି ଦେବାଦେବୀ ପୂଜିତ ହୋଇଥାନ୍ତି । ଲୋକବିଶ୍ୱାସ ଅନୁଯାୟୀ ସେମାନେ ଦୁଷ୍ଟ ପ୍ରେତାତ୍ମା ଓ ସଂକ୍ରାମକ ରୋଗ ଆଦିକୁ ଗ୍ରାମ ଭିତରକୁ ଛାଡ଼ି ନଥାନ୍ତି । ବିଭିନ୍ନ ପୂଜା-ପାର୍ବଣରେ ସେଠାରେ ଦେହୁରୀ ପୂଜା କରିଥାଏ । ମୟୂରଭଞ୍ଜ ଜିଲ୍ଲାର 'ହୋ' ଆଦିବାସୀମାନେ ମଧ୍ୟ ଗ୍ରାମକୁ ସୁରକ୍ଷା ପ୍ରଦାନ କରୁଥିବା ଦଶାଉଳିଙ୍କୁ ଏବଂ ତାଙ୍କ ବିଶ୍ୱଦୃଷ୍ଟିରେ ସମଗ୍ର ବିଶ୍ୱର ଦେବତା ସିଂଙ୍ଗବୋଙ୍ଗା (ସୂର୍ଯ୍ୟଦେବତା) ଆଦି ବିଭିନ୍ନ ସମୟରେ ଜହିରା ଅଞ୍ଚଳ ବା ପବିତ୍ରବନ ଅଂଶରେ ପୂଜିତ ହୋଇଥାନ୍ତି । ଅନୁରୂପ ଭାବେ ଏହି ଅଞ୍ଚଳରେ ରହୁଥିବା କୋଲୁ ଜନଜାତିର ଲୋକେ ଗ୍ରାମର ଶାଳବନକୁ 'ଜହିରା' ବା ପବିତ୍ରବନ ଭାବେ ଗ୍ରହଣ କରିଥାନ୍ତି । ସେହି ଜହିରା ହିଁ ସେମାନଙ୍କ ପୂଜାସ୍ଥଳ ଅଟେ, ଯେଉଁଠି ପୂଜା-ଆରାଧନା-ବଳି-ପ୍ରସାଦ ଆଦି ଅର୍ପଣ କରିଥାନ୍ତି । ସେମାନଙ୍କ ବିଶ୍ୱାସ ଅନୁଯାୟୀ ସେମାନଙ୍କ ପିତୃପୁରୁଷଙ୍କ ଆତ୍ମା ଜହିରାରେ ଆଶ୍ରୟ ନେଇଥାନ୍ତି । ମୟୂରଭଞ୍ଜ ଜିଲ୍ଲାର ସାନ୍ତାଳ ମାନଙ୍କର ପବିତ୍ରବନକୁ 'ଜାହେର' କୁହାଯାଏ । ସେଠାରେ ମୁଖ୍ୟତଃ ଶାଳ, ଅସନ, ନିମ୍ବ ଆଦି ବୃକ୍ଷ ରହିଥାଏ । ନୁଆପଡ଼ା ଜିଲ୍ଲାର ଭୂଞ୍ଜିଆମାନେ ସେମାନଙ୍କର ଅଧିଷ୍ଠାତ୍ରୀ ଦେବୀ ସୁନାଦେବୀଙ୍କୁ ଯେଉଁଠାରେ ପୂଜା କରନ୍ତି ସେଠାରେ ସଂରକ୍ଷିତ ପବିତ୍ରବନ ରହିଥିବା ଦେଖିବାକୁ ମିଳେ । ସମ୍ବଲପୁର ଜିଲ୍ଲାର ନୃସିଂହନାଥ ଗନ୍ଧମାର୍ଦ୍ଦନ ପାର୍ବତ୍ୟଅଞ୍ଚଳରେ ବସବାସ କରୁଥିବା ବିଂଝାଲ ଜନଜାତିମାନେ ସେମାନଙ୍କର ଅଧିଷ୍ଠାତ୍ରୀ ଦେବୀ ବିନ୍ନବାସିନୀଙ୍କୁ ପୂଜା କରିଥାନ୍ତି । ଭାଦ୍ରବ ମାସରେ ପାଳିତ ହେଉଥିବା କରମା ପୂଜାବେଳେ କରମାସାନୀଙ୍କୁ ଆବାହନ କରି ଆଣିଥାନ୍ତି ଉକ୍ତ ପୂଜାସ୍ଥଳୀକୁ । କିନ୍ତୁ ପୂଜାପାଇଁ କରମାଙ୍କୁ ବିଂଝାଲମାନେ ତାଙ୍କ ପବିତ୍ରବନ ମଧ୍ୟରୁ ଆଣିଥାନ୍ତି । ପବିତ୍ରବନରେ କରମା ଗଛ ପୂଜିତ ହେଉଥିବାରୁ ସେଠାରେ ଥିବା ଅରଣ୍ୟ ସୁକ୍ଷମା ସଂରକ୍ଷିତ ହୋଇ ରହିଥାଏ । କାରଣ ସେମାନେ ସେହି ପବିତ୍ରବୃକ୍ଷ ଥିବା ଅଞ୍ଚଳକୁ ଆସ୍ଥାନ ପ୍ରତୀକ ଭାବେ ଗ୍ରହଣ କରିଥିବା ଦୃଷ୍ଟିକୁ ଆସିଥାଏ ।

ପ୍ରକୃତି / ପର୍ଯ୍ୟାବରଣ ଓ ଆଦିବାସୀଙ୍କ ଗୋଡ଼:

Encyclopedia Britannica ଅନୁଯାୟୀ: "System of belief in which humans are said to have kinship

or a mystical relation with a spirit-being, such as an animal or plant. The entity, or totem, is through to interact with a given kin group or an individual and to serve as their emblem or symbol. The term totemism has been used to characterize a cluster or traits in the religion and in the social organization of many peoples.” କଥାଟିକୁ ସରଳ କରି ଏଭଳି କୁହାଯାଇପାରେ ଯେ ପ୍ରତ୍ୟେକ ବ୍ୟକ୍ତି ଓ ବର୍ଗର ଗୋଟିଏ ଗୋଟିଏ ସଂକେତ/ପ୍ରତୀକ ଦ୍ୱାରା ସେମାନଙ୍କ ଗୋଷ୍ଠୀ ସହିତ ସଂଶ୍ଳିଷ୍ଟ ହୋଇଥାନ୍ତି । ଏହା ଠିକ୍ ଗୋତ୍ର ଭଳି । ସଭ୍ୟତାର ବିକାଶ ସହିତ ଏହା ସମଗ୍ର ବିଶ୍ୱ-ମଣିଷର ପରମ୍ପରା ତଥା ଏକ ଧର୍ମୀୟ ବିଶ୍ୱାସ ସହିତ ଜଡ଼ିତ ବର୍ଗର ସାଙ୍କେତିକ ସ୍ୱରୂପ ଅଟେ । ଏହା ହିଁ ଏକ ବର୍ଗଠାରୁ ଆଉ ଏକ ବର୍ଗର ମଣିଷକୁ ସ୍ୱତନ୍ତ୍ର କରି ପରିଚିତ କରିଥାଏ । ଏପରିକି ସେମାନେ ଯେ ଏକ ବଂଶ ବା କ୍ଲାନର ଉତ୍ତରାଧିକାରୀ ତାହା ଅନୁମିତ ହୁଏ ଏବଂ ବିବାହ ଭଳି କେତେକ ସାମାଜିକ ଅନୁଷ୍ଠାନରେ ଏହା ବେଶ୍ ଗୁରୁତ୍ୱ ପାଇଥାଏ । ଜନଜାତିମାନଙ୍କ କ୍ଷେତ୍ରରେ ଦେଖିବାକୁ ମିଳିଥାଏ ଯେ ଚୋଟେମ ବା ଗୋତ୍ରଗୁଡ଼ିକ ପ୍ରାୟତଃ ବିବିଧ ପଶୁ-ପକ୍ଷୀ-ସରୀସୃପ-ଗଛ-ବୃକ୍ଷ-ଫଳ-ଫୁଲ ସହିତ ବିଭିନ୍ନ ବସ୍ତୁ ମଧ୍ୟ ପ୍ରତୀକ ଭାବେ ଗୃହୀତ ହୋଇଛନ୍ତି । ସେହି ସମାନ ଗୋତ୍ରରେ ସେମାନଙ୍କର ବିବାହ ହୁଏ ନାହିଁ । କାରଣ ସେମାନେ ଏକ ବଂଶଜ ଭାବେ ନିଜକୁ ଗ୍ରହଣ କରିଥାନ୍ତି । ଅନ୍ୟପକ୍ଷରେ ପ୍ରୋକ୍ତ ଜୀବଜନ୍ତୁ-ଗଛ-ବୃକ୍ଷ ତଥା ବସ୍ତୁଆଦିକୁ ସେମାନେ କୌଣସି ହାନି କରି ନଥାନ୍ତି । ଏଠାରେ ଉଲ୍ଲେଖାଯୋଗ୍ୟ କଥାଟି ହେଉଛି ଏହି ଗୋତ୍ରବାଦରେ ଗୋତ୍ର ଭାବେ ଗୃହୀତ ସମସ୍ତ ଉପାଦାନ ଆମର ପ୍ରକୃତି ଓ ପର୍ଯ୍ୟାବରଣ(Nature and Environment) ସହିତ ସଂଯୁକ୍ତ । ନୃତତ୍ତ୍ୱବିତମାନଙ୍କ ମତରେ ଏହାର ମୁଖ୍ୟ କାରଣ ହେଉଛି ପ୍ରକୃତି ସହିତ ସହଗାମୀ ହେବା ତଥା ନିଜକୁ ତାହାର ଏକ ଅବିଚ୍ଛେଦ୍ୟ ଅଙ୍ଗ ଭାବେ ଗ୍ରହଣ କରିବା । ସେହିଭଳି Oxford Dictionaryରେ ଉଲ୍ଲେଖ ଅଛି ଯେ “A totem is a guardian spirit of a particular unit of kinship or social organization such as a clan or tribe. A totem may be a species of plant, insect, animal, bird, or even a mythical entity. (<http://www.oxfordreference.com>) ବା “A natural object or animal that is believed by a particular society to have spiritual significance and that is adopted by it is an emblem.” ଏକ ବର୍ଗୀୟ ଜୀବନର ବିଶ୍ୱାସବୋଧ ଏବଂ ଆଧ୍ୟାତ୍ମିକତା ସହ ସଂଯୁକ୍ତ ଏକ ସଂକେତ (ପ୍ରାକୃତିକ ଉପାଦାନ/ଜୀବଜନ୍ତୁ/ଗଛ-ବୃକ୍ଷ) ହିଁ ଗୋତ୍ରବାଦର ମୌଳିକ ଅଭିବ୍ୟକ୍ତି ।

‘ଗୋତ୍ର’ ବା ‘Totem’ ଶବ୍ଦଟି Ojibwa ଭାଷା ଯାହାକି ଏକ Algonquian Languageରୁ ଆସିଥିବା ବିଶ୍ୱାସ କରାଯାଏ । ଯେଉଁ ଭାଷାଟି ସାଧାରଣତଃ ଏକଦା American Indianମାନେ କହୁଥିଲେ । ଏହାର ଅନ୍ୟ ବିକଳ ଶବ୍ଦ ଭାବେ ଇଂରେଜୀରେ Emblem, Logo, Sign ବୋଲି କୁହାଯାଇପାରେ । ଏହି ସଂକେତ ବହନ କରେ ଗୋଟିଏ ଜାତିର ସମଗ୍ର ଅସ୍ତିତ୍ୱକୁ ଧାରଣ କରିଥାଏ । ସେହି ଅସ୍ତିତ୍ୱ ସହିତ ସଂଯୁକ୍ତ ଥାଏ ସେହି ଜନଜାତିଙ୍କ ଉତ୍ପତ୍ତି ଓ ଉନ୍ନେଷର ଆଦିମ ଇତିହାସ ।

ଅନ୍ୟ ଆଦିବାସୀମାନଙ୍କ ଭଳି ବାଥୁଡ଼ିମାନଙ୍କର ମଧ୍ୟ ସ୍ୱତନ୍ତ୍ର ଗୋତ୍ର(Totem) ରହିଛି । ଓଡ଼ିଶାର ଅନ୍ୟାନ୍ୟ ଜନଜାତିଙ୍କ ମଧ୍ୟରେ ବିଶେଷତଃ ପଶୁ, ପକ୍ଷୀ, ଜୀବଜନ୍ତୁ ଓ ଗଛଲତାକୁ ଆଧାର କରି ବିଭିନ୍ନ ଗୋତ୍ର ରହିଥିବା ସ୍ଥଳେ ବାଥୁଡ଼ିମାନେ ପଶୁ,ପକ୍ଷୀ,ମାଛ, ରକ୍ଷି ତଥା ଭିନ୍ନ ଫୁଲକୁ ମଧ୍ୟ ନିଜ ଗୋଷ୍ଠୀ ବା ଜାତିର ସତ୍ତ୍ୱକ(Sign) ଭାବେ ଗ୍ରହଣ କରିଥିବା ଲକ୍ଷ୍ୟ କରାଯାଏ । ଫଳତଃ ସେମାନେ ନିଜ ଗୋତ୍ରରେ ଥିବା ଜୀବଜନ୍ତୁକୁ ବଧ କରିନଥାନ୍ତି ଏବଂ ସେହି ବୃକ୍ଷ ଓ ଫୁଲ ଆଦି ଗଛକୁ କୌଣସି ହାନି ସୃଷ୍ଟି କରି ନଥାନ୍ତି । ଏଠାରେ କେତେକ ଗୋତ୍ରର ଉଲ୍ଲେଖ କରାଯାଇପାରେ । ଯଥା ଧାନଫୁଲ, ନାଗେଶ୍ୱର, ତାହୁକ, ନାଗ, ଶାଳମାଛ, ଦେ ଚଢେଇ, କୁକୁର ମୁଣ୍ଡିଆ, ପାଣିପୋକ ଆଦି ସ୍ମରଣୀୟ । ଏପରିକି ସେମାନେ ବ୍ୟବହାର କରୁଥିବା କେତେକ ସଂଜ୍ଞା (Title)ରେ ମଧ୍ୟ ତାହା ପରିଲକ୍ଷିତ ହୋଇଥାଏ । ଯଥା ଧଣ୍ଡ, ବାଘ, ବାଘସିଂ, ଉଲୁକ, ଶଙ୍ଖିଆଳ, ସିଂହ, ସାପୁଆ, ନେଉଳିଆ, ମୁଷାପାଲିଆ ଇତ୍ୟାଦି । ବଣ୍ଡା ଆଦିବାସୀ ମାନଙ୍କର କ୍ଷେତ୍ରରେ ଦେଖାଯାଏ ଦୁଇଟି ପ୍ରମୁଖ ବଂଶ । ଦୁଇଟି ଯାକ ବଂଶ ଧାରଣ କରିଛି ଦୁଇଟି ପ୍ରମୁଖ ଜୀବଙ୍କୁ । ପ୍ରଥମଟି ‘ଓଡ଼ାଳ’(ନାଗବଂଶ) ଏବଂ ଅନ୍ୟଟି ‘କିଲ୍ଲୁ’(ବାଘବଂଶ) । ଡିଡାୟାମାନଙ୍କର ପାଞ୍ଚଟି ପ୍ରମୁଖ ବଂଶ ମଧ୍ୟରେ ‘ଉଖୁ’(Nkhoo) ବା ‘ବାଘଗୋତ୍ର’, ‘ମଲ’ (Mala) ବା ‘ନାଗଗୋତ୍ର’, ‘ଗାବେ’ (Gabe) ବା ‘ଭାଲୁଗୋତ୍ର’, ‘ମୁସାଲି’(Mosali) ବା ‘କୁମ୍ଭାରଗୋତ୍ର’, ‘ଗୋଇ’ (Goi) ବା ‘କଇଁଛଗୋତ୍ର’ । ଏମାନଙ୍କ ବଂଶ ମଧ୍ୟରେ ବିଭିନ୍ନ ବଂଶଲିତା ଦେଖିବାକୁ ମିଳିଥାଏ । ମାତ୍ର ‘କୁଦବୟସ’ ବା ନାଗ-ବାଘ-କଇଁଛ ଗୋତ୍ର ମଧ୍ୟରେ ବିବାହ ସମ୍ପର୍କ ସ୍ଥାପିତ ହୋଇପାରିଥାଏ । ମାତ୍ର କଇଁଛ ଓ କୁମ୍ଭାରଗୋତ୍ର ସ୍ୱା ଗୋତ୍ରରେ ନିଜ ଆତ୍ମୀୟଙ୍କ ସହ ବିବାହ କରନ୍ତି ନାହିଁ । ପରଜା ଆଦିବାସୀମାନେ ବହୁଭାଗରେ ବିଭକ୍ତ ହୋଇଥିବା କୋରାପୁଟରେ ଲକ୍ଷ୍ୟ କରାଯାଏ । ଯଥା- ବଡ଼ ପରଜା, ସାନ ପରଜା, ପେଙ୍ଗୁ ପରଜା, ପାରେଙ୍ଗା ପରଜା, ଝୋଡ଼ିଆ ପରଜା, ଛେଲିଆ ପରଜା ଇତ୍ୟାଦି । କେତେକ କ୍ଷେତ୍ରରେ ବଣ୍ଡା ପରଜା ଓ କନ୍ଧ ପରଜା ଭାବେ ମଧ୍ୟ ନିଜର ବ୍ୟାପ୍ତିକୁ ଦର୍ଶାଇଥାନ୍ତି । ପରଜାମାନଙ୍କର ବାଘ, ଚିଲ,

କୁକୁର, ଛେଳି, କଇଁଛ, କେଙ୍କଟ ଇତ୍ୟାଦି ଗୋତ୍ରରେ ବିଭକ୍ତ ହୋଇଥିବା ଲକ୍ଷିତ ହୋଇଥାଏ । ଗୃହାତ ପଶୁ-ପକ୍ଷୀଙ୍କୁ ଏମାନେ ପୂଜା କରିଥାନ୍ତି ଏବଂ ସେମାନଙ୍କୁ କୌଣସି ଆୟାତ ଦେଇ ନଥାନ୍ତି । ସାଧାରଣତଃ ବଡ଼ରଣା, ସାନରଣା, ପୁଟିଆ, ଦୁଲିଆ ଭାବରେ ବିଭକ୍ତ କଟିଆ ଜନଜାତିଙ୍କ ଖରା (ସୂର୍ଯ୍ୟ), ନାଗ (ହନ୍ତାଳ), ବାଘ, ମାଛ , ହନୁ (ମାଙ୍କଡ), ଶାମାର/ଶାଗୁଣା, ଶୁଗ୍ରି(ଗୋରୁ), ଗାମି(ବଣି ଚଢେଇ), ଫୁଲ (ମାଗୁର ମାଛର ଫୁଲ/ଗାଲିସୀ) ଭଳି ଗୋତ୍ରବାଦ ରହିଛି । ଲୋଧା ଜନଜାତିଙ୍କ ନଅ ଗୋଟି ବଂଶରେ ବିଭକ୍ତ ଏବଂ ପ୍ରତ୍ୟେକ ବଂଶର ଏକ ଏକ ସ୍ୱତନ୍ତ୍ର ବଂଶର ସଂଜ୍ଞା ଓ ଗୋତ୍ର ରହିଛି । ଗୋତ୍ରଗୁଡ଼ିକ ପଶୁ ଓ ପକ୍ଷୀ ତଥା ଫଳ ଆଧାରିତ । ଉଦାହରଣତଃ ଭକ୍ତା/ ଭୁକ୍ତା/ ଭଗତା ବଂଶର ଚୁରକା/ବୟାଆକୁ ଗୋତ୍ର । ଏମାନେ ଜଙ୍ଗଲରୁ ଆଳୁ ଖୋଳନ୍ତି ନାହିଁ କିମ୍ବା ଖାଆନ୍ତି ନାହିଁ । ଏପରିକି ଯେକୌଣସି କନ୍ଦା ବା ଚେରମୂଳୀ ସଂଗ୍ରହ ବେଳେ ଛୋଟ ଚୁରକୀ ଆଳୁ କଟିଗଲେ ରକ୍ତ ବାହାରିବା ବିଶ୍ୱାସ ରହିଛି । ମଳିକ/ମଳିକ ବଂଶର ମଗର ଓ ଶାଳମାଛ ଗୋତ୍ର । ଏମାନେ ମଗରକୁ ସ୍ୱର୍ଗ କରନ୍ତି ନାହିଁ କିମ୍ବା ଶାଳମାଛ ଖାଆନ୍ତି ନାହିଁ । କଟୁଆଳ/କଟାଳ/କୋଟାଳବଂଶର ଚନ୍ଦ୍ର ଏବଂ ଫିଡିଙ୍ଗ (ଝିଣ୍ଡିକା)ଗୋତ୍ର । ଏହି ବଂଶର ଲୋକେ କେବେ ଝିଣ୍ଡିକା ମାରନ୍ତି ନାହିଁ । ଝିଣ୍ଡିକାମାନେ ଚନ୍ଦ୍ରଙ୍କ ସନ୍ତାନ ଭାବେ ସେମାନଙ୍କ ବିଶ୍ୱାସ ରହିଥିବାରୁ ସେମାନଙ୍କୁ ନିଜର ଜାତି ବା କୁଟୁମ୍ବ ଭାବେ ଗ୍ରହଣ କରିଥାନ୍ତି । ନାଏକ/ଲାଏକ/ଲାଉକ ବଂଶର ଶାଳମାଛ; ଦିଗର ବଂଶ କଟିମ (କଇଁଛ)ଗୋତ୍ର ହୋଇଥିବାରୁ ଏମାନେ କଇଁଛ ଧରନ୍ତି ନାହିଁ କିମ୍ବା ଖାଆନ୍ତି ନାହିଁ । ଏପରିକି କଇଁଛ ଦେଖିଲାପରେ ସେମାନେ ଗାଧୋଇଥାନ୍ତି । ପରମାଣିକ/ପ୍ରାମାନିକ ବଂଶର ମାଣିକ ପକ୍ଷୀ ଗୋତ୍ର ହୋଇଥିବାରୁ ସେମାନେ ଏହି ପକ୍ଷୀକୁ ଧରନ୍ତି ନାହିଁ କିମ୍ବା ମାଂସ ଖାଆନ୍ତି ନାହିଁ । ଦଣ୍ଡପାଟ/ବାଘ ବଂଶର ବାଘ ଗୋତ୍ର ହୋଇଥିବାରୁ ବାଘର ଗର୍ଜନ ଶୁଣିବା ମାତ୍ରେ ହାତଯୋଡି ପ୍ରଣାମ କରନ୍ତି ଏପରିକି ବାଘକୁ ମଧ୍ୟ ମାରନ୍ତି ନାହିଁ । ଆହାଡି/ଆଡି/ପାହାଡି ବଂଶର ଚନ୍ଦାମାଛ ହୋଇଥିବାରୁ ସେହି ମାଛକୁ ଖାଆନ୍ତି ନାହିଁ । ଭୂୟାଁ/ଭୂଜୟାଁ ବଂଶର ଶାଳମାଛ ଗୋତ୍ର ହୋଇଥିବାରୁ ଅନୁରୂପ ନିୟମ ମାନିଥାନ୍ତି ।

ସମଗ୍ର ଭାରତ ପ୍ରେକ୍ଷାରେ ଅନୁଶୀଳନ କଲେ ଗଣ୍ଡ ଏକ ବୃହତ୍ତର ଜନଜାତି ଅଟନ୍ତି । ଅତୀତରେ ଗୋଷ୍ଠୀନାରାଜ୍ୟ ଭାବେ ଭୂଖଣ୍ଡ ସହିତ ଜଡିତ ଏହି ଜନଜାତି ସମ୍ପ୍ରତି ଆଧୁନିକ ସାମାଜରେ ଗୁଣ୍ଡକୀପୁରାଣ ବର୍ଣ୍ଣିତ ଗଣ୍ଡ ସୃଷ୍ଟିତତ୍ତ୍ୱକୁ ଏମାନେ ଗ୍ରହଣ କରିନେଇଥିବା ଅନୁମାନ କରାଯାଏ । ମାତ୍ର ଏମାନଙ୍କ ବିଭିନ୍ନ ବର୍ଗ ରହିଥିବା ଦେଖାଯାଏ । ଯାହାକି ଗୋତ୍ରୀ ବା ଗୋତ୍ର ଆଧାରିତ । ବିଭିନ୍ନ ଗୋତ୍ରର ଉପାସ୍ୟ ଦେବାଦେବୀ ମଧ୍ୟ ଭିନ୍ନ ଅଟନ୍ତି । ତିନି ଦେଓ, ଚାରିଦେଓ, ପାଞ୍ଚ ଦେଓ, ଛଅ ଦେଓ, ସାତଦେଓ ଇତ୍ୟାଦି । ଯେପରିକି

ତିନିଦେଓମାନେ କଦମ୍ବ ଗଛକୁ ପୂଜା କରିଥାନ୍ତି । ପାଞ୍ଚଦେଓ ବା ଗୋତ୍ରୀମାନଙ୍କ ମଧ୍ୟରୁ ସୋମବଂଶୀମାନେ ପଳାଶ ଗଛକୁ ପୂଜା କରିଥାନ୍ତି । ଛଅଦେଓର କଦମ୍ବ ଏକ ପ୍ରମୁଖ ବଂଶ ଅଟେ । ସେହିଭଳି ସାତଦେଓମାନଙ୍କ ଉତ୍ପତ୍ତି ନାଗରାଜ ମୁଖରୁ ହୋଇଥିଲା ବୋଲି ଗଣ୍ଡ ମାନେ ବିଶ୍ୱାସ କରିଥାନ୍ତି । ଓଡ଼ିଶାର ଗଣ୍ଡମାନେ ପ୍ରକୃତିର ବହୁ ଜୀବଜନ୍ତୁଙ୍କୁ ନିଜର ଗୋତ୍ର ସଂକେତ ଭାବେ ଗ୍ରହଣ କରିଛନ୍ତି । ଯଥା କେତେକ ବଂଶ ନୈତାମ୍ (କୁକୁର), ପୟାମ୍ (କଇଁଛ), ବକଡି (ଆଟୀ: ଛେଳି), ଗୋଇ (ଗୋଧୂ), କ୍ରାମ୍ (ସୀମା କୁକୁଡା: ବଣ କୁକୁଡା), ବୋନ୍ଦରୀ (ମାଙ୍କଡ), ବାଘ ଆଦିଙ୍କୁ ସମ୍ମାନ ପ୍ରଦର୍ଶନ ସହିତ ଏମାନେ ସେ ସମସ୍ତ ଜୀବଜନ୍ତୁଙ୍କୁ ମାରନ୍ତି ନାହିଁ କିମ୍ବା ଖାଆନ୍ତି ନାହିଁ । ମାଟିଆ/ମାଟିୟା ବା କାମ୍ଭ ଭାବେ ପରିଚିତ ଜନଜାତି କେଳା ସମ୍ପ୍ରଦାୟ ବୋଲି ମଧ୍ୟ କେହିକେହି କହିଥାନ୍ତି । ମାଟିକାମ କରୁଥିବା ଏହି ଜନଜାତିଙ୍କ ଗୋତ୍ର ଅନ୍ୟ ଜନଜାତିଙ୍କ ଗୋତ୍ରଠାରୁ ବେଶ ଭିନ୍ନ । ଏପରିକି ଅଧିକାଂଶ ଗୋତ୍ର ଔଷଧୀୟ ବୃକ୍ଷ ଓ ଗଛଭିତ୍ତିକ । ଅନେକାଂଶରେ ତେଲଗୁ ଭାଷାରେ ଗୃହାତ ହୋଇଥିବା ଲକ୍ଷଣୀୟ । ଯଥା ତୁଳସୀ, ଅଶ୍ୱତ୍ଥ ଇତ୍ୟାଦି ।

କୁଆଳ ଜନଜାତିମାନଙ୍କ ବଂଶ ଓ ଗୋତ୍ର ସମ୍ପର୍କରେ ଏକ ବିଶେଷ କାହାଣୀ ରହିଛି । ଥରେ ଜଙ୍ଗଲରେ ରହୁଥିବା ରକ୍ଷି-ରକ୍ଷିଆଣୀଙ୍କ ବାର ଜଣ ପୁଅ ଶିକାର ପାଇଁ କିଛି ନପାଇବାରୁ ଗୋଟିଏ ଗାଈକୁ ମାରି ତାର ମୁଣ୍ଡକୁ ପୋତିଦେଇ ତାର ମାଂସ ଧରି ଘରକୁ ଫେରିଲେ । ରକ୍ଷି ଓ ରକ୍ଷିଆଣୀ ଏହା ଜାଣିପାରିବାରୁ ସେମାନେ ତାହାକୁ ସମ୍ବର ମାଂସ ବୋଲି ମିଛ କହିଲେ । ମାତ୍ର ସେମାନେ ବିଶ୍ୱାସ କାଲେ ନାହିଁ । ସେଇଠୁ ସମସ୍ତେ ମୁଣ୍ଡପୋତା ହୋଇଥିବା ଜାଗାକୁ ଗଲେ । ସେ ଜାଗାକୁ ଲକ୍ଷ୍ୟକରି ପିଲାମାନେ ଶପଥ କାଲେ ଯେ ଯଦି ତାହା ଗାଈମୁଣ୍ଡ ହୋଇଥାଏ ତେବେ ସେଥିରୁ ପାଣି ବାହାରିବ । ସଙ୍ଗେ ସଙ୍ଗେ ସେଥିରୁ ପାଣି ବାହାରିବାକୁ ଲାଗିଲା । ଏପରିକି ନାକପୁତାରୁ ଦୁଇଟି ପାଣିଧାର ପ୍ରଖର ସ୍ରୋତରେ ପରିବର୍ତ୍ତିତ ହେଲା ଏବଂ ତାହା ଏତେ ପ୍ରଖର ଥିଲାଯେ ରକ୍ଷିଙ୍କ ବାରଜଣ ଯାକ ସମସ୍ତେ ସ୍ରୋତରେ ଭାସିଗଲେ । ଯେ ପୁତ୍ର ଯେଉଁ ଆଶ୍ରା ପାଇଲା ସେଇ ଅନୁସାରେ ନୂଆ ବାରଟି ବଂଶରେ ସୃଷ୍ଟି ହେଲା । ଯଥା- ଚମ୍ପାଗଛକୁ ଆଶ୍ରାକରି ବଞ୍ଚିଥିବା ପୁଅଟି ଥିଲା ଏହି ବଂଶର ପ୍ରଥମ ମଣିଷ ତେଣୁ ସେ ବଂଶର ନାମ (୧) ଚମ୍ପେଇବକ୍ । ଜିରୁଆ ଗଛକୁ ଧରି ରକ୍ଷା ପାଇଥିବାରୁ (୨) ଜିରୁଆବକ୍ । କରତା ବା କିରି ଗଛକୁ ଆଶ୍ରାକରି ବଞ୍ଚିଥିବାରୁ (୩) କିରିୟାରିବକ୍ । କଇଁଛକୁ ଧରି ନିଜକୁ ରକ୍ଷା କରିଥିବାରୁ (୪) କଇଁଚବକ୍ । ଲାଞ୍ଜିଆ ନାମକ ଏକ ପ୍ରକାର କଷ୍ଟା ଗଛକୁ ଧରି ବଞ୍ଚି ଥିବାରୁ (୫) ଲାଞ୍ଜିଆବକ୍ । ଗଛଉପରେ ଥିବା ଏକ ମଞ୍ଜାକୁ ଆଶ୍ରା କାରୀ ରକ୍ଷା ପାଇଥିବାରୁ (୬) ରୁଣ୍ଡାଲିବକ୍ । ଏକପ୍ରକାର ଘାସବୁଦାକୁ

ଧରି ରକ୍ଷା ପାଇଥିବାରୁ (୭) ସାଙ୍ଗବନ୍ଧୁ । ସଲକି ଗଛକୁ ଧରି ବଞ୍ଚିଯାଇଥିବାରୁ (୮) ସଲାରବନ୍ଧୁ । ଗୋଟିଏ ବଡ଼ ମାଛକୁ ଧରି ଚାରିଯାଇଥିବାରୁ (୯) ସରିବନ୍ଧୁ । ଶିଆଳି ଲାଟକୁ ଆଶ୍ରାକରି ରକ୍ଷା ପାଇଥିବାରୁ (୧୦) ସାରିଆରିବନ୍ଧୁ । ଶାଳ ଗଛକୁ ଧରି ଉଦ୍ଧାର ପାଇଥିବାରୁ (୧୧) ଶାରିୟାବନ୍ଧୁ । ଏକ ଟାଙ୍ଗର ମୁଣ୍ଡିଆକୁ ଚଢ଼ିଯାଇ ରକ୍ଷା ପାଇଥିବାରୁ (୧୨) ଟାଙ୍ଗରବନ୍ଧୁ ଭାବେ ସମସ୍ତେ ନିଜ ନିଜ ବଂଶର ସାଜିଥିଲେ ପ୍ରଥମ ମଣିଷ ଏବଂ ସେମାନଙ୍କରଠାରୁ ଆରମ୍ଭ ହୋଇଥିଲା ବଂଶ ଓ ଗୋତ୍ର । ବାରଟିଯାକ ଉପାଦାନ ଥିଲା ପ୍ରକୃତିକୈନ୍ଦ୍ରିକ ଉପାଦାନ । ପରବର୍ତ୍ତୀ ସମୟରେ ଏଥିରୁ ଆହୁରି ଅନେକ ବଂଶ ସୃଷ୍ଟି ହୋଇଥିବା ମଧ୍ୟ ଶୁଣିବାକୁ ମିଳେ । ଅନ୍ୟ ଏକ ଗୁରୁତ୍ୱପୂର୍ଣ୍ଣ କଥା ହେଉଛି ଏମାନଙ୍କ ବିଭିନ୍ନ ଗୋତ୍ର ବିଭିନ୍ନ ଜୀବଜନ୍ତୁମାନଙ୍କୁ ଭିତ୍ତି କରି ନାମିତ । ଜୁଆଙ୍ଗମାନଙ୍କ ବୃକ୍ଷ-ଜୀବଜନ୍ତୁ-ପାହାଡ଼-ଝରଣା-ମହାଜଗତିକ ବସ୍ତୁ ଅନୁସାରେ ଅନେକ ଗୋତ୍ର ପରିଲକ୍ଷିତ । ଗୋତ୍ର ଅନୁସାରେ ସେମାନଙ୍କ ନାମକରଣ ହୋଇଥାଏ । ଉଦାହରଣ ସ୍ୱରୂପ ଟାଙ୍ଗରପତିଆ ଜୁଆଙ୍ଗ ଗୋତ୍ର ହେଉଛି ‘ଟାଙ୍ଗର’ (ଏକ ବିଶେଷ ପଥର) ଏହି ପଥର ଅନୁସାରେ ଏମାନଙ୍କର ନାମକରଣ ।

ମୁଣ୍ଡା ଆଦିବାସୀମାନଙ୍କ କ୍ଷେତ୍ରରେ ମଧ୍ୟ ଅନେକ ଗୋତ୍ର ରହିଛି ଯଥା : ହେମୋମ (ଏକ ପ୍ରକାର ସାପ), ନାଗବଂଶୀ (ନାଗସାପ ବଂଶୀ), ଭୃତକୁଆର (ଏକ ପ୍ରକାର ମାଛ), ହସ୍ତା (ବଡ଼କ) । ଏହି ଗୋତ୍ରମାନଙ୍କ ପଛରେ ମଧ୍ୟ ଏକ ଏକ କାହାଣୀ ସଂଯୁକ୍ତ ରହିଥାଏ । ଲୋକକଥା ଅନୁଯାୟୀ ଅତି ପ୍ରାଚୀନ କାଳରେ ଯେତେବେଳେ କି ମୁଣ୍ଡା ଜାତି ସୃଷ୍ଟି ହୋଇନଥିଲେ ସେତେବେଳେ ଜେନ ଆଦିବାସୀ ଝିଅ ସେ ନିୟମିତ ନିଜର ଲୁଗାପଟା ଧୋଇବାକୁ ଏକ ନଦୀକୁ ଯାଉଥିଲା । ତାର ସୌନ୍ଦର୍ଯ୍ୟ ଓ କାର୍ଯ୍ୟକଳାପକୁ ଏକ ଜଳ ମଧ୍ୟରେ ରହୁଥିବା ଏକ ସର୍ପ ସର୍ବଦା ଅନୁାନ କରୁଥିଲା । ତାର ନାମ ଥିଲା ଶେଷନାଗ । ଶେଷନାଗ ଝିଅଟି ପ୍ରତି ଅତ୍ୟନ୍ତ ଆକର୍ଷିତ ହେବା ସହିତ ତାକୁ ବିବାହ କରିବାକୁ ଚାହୁଁଲା । ଏହି ଇଚ୍ଛା ମନାଭିତରେ ରଖି ଶେଷନାଗ ଜଣେ ସୁନ୍ଦର ପୁରୁଷର ଛଦ୍ମରୂପ ଧାରଣ କରି ଝିଅଟିର ସାମ୍ନାକୁ ଆସି ତାକୁ ବିବାହ ନିମନ୍ତେ ପ୍ରସ୍ତାବ ଦେଲେ । ଝିଅଟି ସେଥିରେ ରାଜି ହେବ ସହିତ ଉଭୟ ବିବାହ କାଲେ । କିଛି ବର୍ଷପରେ ସେମାନଙ୍କର ଏକ ପୁତ୍ରସନ୍ତାନ ହେଲା କିନ୍ତୁ ସେ ପର୍ଯ୍ୟନ୍ତ ମଧ୍ୟ ଝିଅଟି ଯାନୀ ନଥିଲା ଯେ ସେ ଏକ ସର୍ପକୁ ବିବାହ କରିଛି । ଦିନେ ଝିଅଟି ଦେଖିଲା ଯେ ପୁଅଟିର ଜିଭ ସାପ ଭଳି । ଝିଅଟି ସବୁକିଛି ଅନୁମାନ କରିସାରି ଥିଲା ଏବଂ ନିଜ ସ୍ୱାମୀକୁ ପଚାରିଥିଲା ଯେ ଆପଣ କିଏ । ଶେଷନାଗ ସେ କଥା ଶୁଣିସାରି ଝିଅକୁ ନଦୀକୁ ଡାକିନେଇ ନିଜର ମୂଳ ରୂପରେ ପଦାର୍ପଣ କରି ପୁରା କଥାଟି ପ୍ରକାଶ କରିଥିଲା । ଏହିଭଳି ଭାବରେ ସେମାନଙ୍କର

ବଂଶଧରମାନେ ନାଗବଂଶୀ ହେଲେ ଏବଂ ସମଗ୍ର ସମ୍ପ୍ରଦାୟ ସେହି ନାଗବଂଶୀ ଗୋତ୍ର ଧାରଣ କଲେ । ଏହି କାହାଣୀକୁ ମୁଁ ମୁଣ୍ଡାମାନଙ୍କର ସୃଷ୍ଟି ସମ୍ପର୍କିତ ଅନ୍ୟତମ କାହାଣୀ କୁହାଯାଇଥାଏ । (Tripathy, Poonam, An Anthropological study of totem and taboo in Oraon and Munda tribe of Ranchi District in Jharkhand, International Journal of Creative Research Thoughts (IJCRT), Vol-6, March-2018, Pp-272) ସେହିଭଳି ସାନ୍ତାଳମାନଙ୍କର ମୁର୍ମୁ (ଏକ ଜଙ୍ଗଲୀ ପ୍ରଜାତିର ଗାଈ), ଚାଣ୍ଡେ (ଗୋଧୂ), ବୋୟାର (ଏକ ପ୍ରକାର ମାଛ) କିମ୍ବା ହୋ ଆଦିବାସୀମାନଙ୍କର ବାଗେ (ବାଘ), ହାଁସଦା (ଏକ ପ୍ରକାର ଜଙ୍ଗଲୀ ବଡ଼କ), ଜାମୁଡା (ବସନ୍ତ), ଟିୟୁ (ଗଧୁଆ)ଭଳି ଗୋତ୍ର (Totem) ପରିଲକ୍ଷିତ । ଅନେକ ଗୋତ୍ର ସେହି ସମ୍ପ୍ରଦାୟର ସଂଜ୍ଞା (Title) ଭାବେ ମଧ୍ୟ ବ୍ୟବହାର ହେଉଥିବା ଦୃଷ୍ଟିକୁ ଆସିଥାଏ ।

ସପ୍ତସଙ୍ଗ ସ୍ଥାନର ନାମକରଣରେ ଗୋତ୍ରର ପ୍ରଭାବ କେତେ ମହତ୍ତ୍ୱ ରଖିପାରେ ଏଠାରେ ସେହିଭଳି ଏକ ଉଦାହରଣର ଉଲ୍ଲେଖ କରାଯାଇପାରେ । ଯେପରି କୋରାପୁଟ । ଯାହାକୁ ଆଞ୍ଚଳିକ ଲୋକେ ‘କରାପୁଟ’ କହିଥାନ୍ତି । ଅତୀତରେ ଏ ଆଞ୍ଚଳରେ ବସବାସ କରୁଥିବା ‘ଖରା’ ସଂଜ୍ଞାଧାରୀ ରଣା ଜାତିର ନାମାନୁସାରେ ହୋଇଥିବା ଭଳି ଏକ ମତ ବେଶ୍ ଗୃହୀତ ହୋଇଥାଏ । ଅତୀତରେ ଏହି ରଣା ଜାତିର ଲୋକେ ‘ପୁଟ’ ବା ପଲ୍ଲୀ ବସେଇଥିଲେ ପାହାଡ଼ର ସନ୍ଧି ଦେଶରେ । ସେହି ରଣାମାନଙ୍କର ସଂଜ୍ଞା ଥିଲା ‘କରା’ ବା ‘ଖରା’ । ଏପରିକି ସେମାନଙ୍କର ଗୋତ୍ର ମଧ୍ୟ ଥିଲା ‘କରା’ ଓ ‘ଖରା’ । ‘ଖରା’ ଶବ୍ଦର ଅର୍ଥ ‘ଠେକୁଆ’ । ଏହି ରଣାଲୋକଙ୍କ ଠେକୁଆ ଗୋତ୍ର ଭିତରୁ ଅର୍ଥାତ୍ ରଣାମାନଙ୍କର ପଲ୍ଲୀ ଭାବେ କରାପୁଟ ବା କୋରାପୁଟର ସୃଷ୍ଟି ବୋଲି ଅନୁମାନ କରାଯାଇଥାଏ । (ଅତୀତ, ସଦାନନ୍ଦ, କୋରାପୁଟର ଦୁରୁଆ ସମ୍ପ୍ରଦାୟ, ସୃଜନସ୍ୱପ୍ନ, ଭୁବନେଶ୍ୱର, ୨୦୨୨, ପୃଷ୍ଠା-୭) । ଅନ୍ୟ ଜନଜାତିଙ୍କ ଭଳି ଦୁରୁଆମାନଙ୍କର ମଧ୍ୟ ପ୍ରାଚୀନ ବଂଶ ପରମ୍ପରା ରହିଛି । କୋରାପୁଟରେ ବସବାସ କରୁଥିବା ଦୁରୁଆମାନଙ୍କର ପ୍ରାଚୀନ ବଂଶ ପରମ୍ପରା ଗୁପ୍ତେଶ୍ୱର ଆଞ୍ଚଳରେ ଦେଖିବାକୁ ମିଳିଥାଏ । ଗୁପ୍ତେଶ୍ୱର ପାଖରେ ଥିବା ଶିରିବେଡ଼ା ଗ୍ରାମରେ ପ୍ରାକ୍ କାଳରୁ ନାଗବଂଶ ଓ ବାଘବଂଶର ଦୁରୁଆ ଜନଜାତି ରହିଆସୁଛନ୍ତି । ସେମାନଙ୍କର ସଂଜ୍ଞାଗୁଡ଼ିକ ମଧ୍ୟ ସେମାନଙ୍କର ବଂଶ ଅନୁଯାୟୀ ଅଲଗା ଅଲଗା ହୋଇଥାଏ । ଯେପରି ବାଘବଂଶର ସଂଜ୍ଞାଗୁଡ଼ିକ ମଧ୍ୟରେ ଦୁର୍, କଞ୍ଜିରିଆ, ପେଦାକ୍, ପୁନଶ୍ଚ ଦୁର୍ ତିନି ଭାଗରେ ବିଭକ୍ତ । ଯଥା ଆଲଦୁର୍, ତେଙ୍ଗାଦୁର୍ ଓ କଲେଙ୍ଗାଦୁର୍ । ବାଘବଂଶର କଞ୍ଜିରିଆ ଦୁରୁଆମାନଙ୍କର ଜନ୍ମସ୍ଥାନ କଞ୍ଜାରପଦର ଅଟେ । ସେହିଭଳି ନାଗବଂଶର ଦୁରୁଆମାନଙ୍କର ସଂଜ୍ଞାଗୁଡ଼ିକ କାଣ୍ଡାକି, ଚରାକ୍, କାଳାକ୍,

କୁଡ଼ବାଳ, କୁମାକୁରିଆ ଓ ତେରାବଣ୍ଡାର । ବାଘବଂଶ ଭଳି ନାଗବଂଶର କାଣ୍ଡକି ଦୁରୁଆ ଦୁଇ ଭାଗରେ ବିଭକ୍ତ । ଯଥା କାଳିଆ କାଣ୍ଡକୀ ଏବଂ ଗୁନିଆ କାଣ୍ଡକି । ଏମାନେ ସ୍ୱାୟ ସମାଜର ଦିଶାରି କାର୍ଯ୍ୟ କରିଥାନ୍ତି । ତେରା ବଣ୍ଡାର ଦୁରୁଆମାନେ ରୋଷେଇ ଆଦି କାର୍ଯ୍ୟ ମଧ୍ୟ କରିଥାନ୍ତି । ଅନ୍ତ ଏକ ସଂଜ୍ଞା ହେଉଛି କିଚେକ୍ ନାୟକ । ସ୍ୱସ୍ତ କେତେଜଣଙ୍କୁ ଛାଡ଼ିଦେଲେ ସେମାନେ ବାଘବଂଶ ବା ନାଗବଂଶ ଯାହା ହୋଇଥାନ୍ତୁନା କାହିଁକି ସମ୍ପ୍ରତି ସମସ୍ତ ଦୁରୁଆମାନଙ୍କର ସଂଜ୍ଞା ଦୁରୁଆ ଭାବରେ ପ୍ରଚଳିତ ।

‘ପ୍ରକୃତି’ ଓ ଆଦିବାସୀଙ୍କ ଦେବା-ଦେବୀ:

ସମଗ୍ର ବିଶ୍ୱରେ ଆଦିବାସୀ ସର୍ବଦା ପ୍ରକୃତି ନିରାଜନାରେ ହିଁ ବିଶ୍ୱସ୍ତ । କାରଣ ଜଳ-ଜଙ୍ଗଲ-ଜମିକୁ ଜୀବନର ପ୍ରମୁଖ ଉତ୍ସ ଭାବେ ଗ୍ରହଣ କରୁଥିବା ଆଦିବାସୀ ସେମାନଙ୍କର ସାମାଜିକ-ଆର୍ଥନୀତିକ-ସାଂସ୍କୃତିକ-ଧାର୍ମିକ ଜୀବନର ମୂଳଭସ୍ତ ଭାବେ ପ୍ରକୃତିକୁ ହିଁ ଗ୍ରହଣ କରିଆସିଥିବାରୁ ସେମାନେ ହିଁ ସେମାନଙ୍କର ଦେବତା ଭାବେ ଉଲ୍ଲେଖଯୋଗ୍ୟ । ଯେପରି କନ୍ଧ ଆଦିବାସୀଙ୍କ ବୁରାପେନ୍ଦୁ (ସୃଷ୍ଟିକର୍ତ୍ତା), ଟାଣାପେନ୍ଦୁ (ମାଟି-ଦେବତା), ସରୁପେନ୍ଦୁ (ପର୍ବତ-ଦେବତା), ସୁଗାପେନ୍ଦୁ (ଝରଣା-ଦେବତା), ଗସାପେନ୍ଦୁ (ବନ-ଦେବତା), ମୁଣ୍ଡାପେନ୍ଦୁ (ଜଳାଶୟ ଦେବତା), ପିକୁପେନ୍ଦୁ (ବର୍ଷା ଦେବତା), ନାକୁପେନ୍ଦୁ (ଗ୍ରାମ-ଦେବତା), ଯୋରିପେନ୍ଦୁ (ନଈନାଳ-ଦେବତା), ବୁର୍ବୁ ପେନ୍ଦୁ (ପ୍ରଥମ ଫଳର ଦେବତା), ଜାକେରିପେନ୍ଦୁ (ମାଟିଦେବତାଙ୍କ ଭଉଣୀ), ରୁଜା/ଯୁଗାପେନ୍ଦୁ(ମରୁଡ଼ି ଓ ପ୍ରାକୃତିକ ବିପର୍ଯ୍ୟୟର ଦେବତା), ମାଉଲକ ପେନ୍ଦୁ(ରୋଗ-ବ୍ୟାଧିର ଦେବତା), ପିଲାକୁପେନ୍ଦୁ (ଶିକାର-ଦେବତା), ଲୋହାପେନ୍ଦୁ / ଏରେଙ୍ଗା ପେନ୍ଦୁ (ଯୁଦ୍ଧ-ଦେବତା), ସାନ୍ଦେପେନ୍ଦୁ (ସାମା-ଦେବତା), ବେଲାପେନ୍ଦୁ (ସୂର୍ଯ୍ୟ ଦେବତା), ଡାଞ୍ଜୁ ପେନ୍ଦୁ (ଚନ୍ଦ୍ରଦେବତା), ଦାରନି ପେନ୍ଦୁ (ପୃଥିବୀ ଦେବତା), ରୁର୍କ ପେନ୍ଦୁ (ଖେଳନା-ଦେବତା) ଆଦି ଦେବିଦେବତା ପ୍ରକୃତି ସହିତ ଜଡ଼ିତ । ଯେଉଁମାନେ କି ସାଧାରଣତଃ ଆଦିବାସୀଙ୍କ ନିତ୍ୟ-ପ୍ରାତ୍ୟହିକ ଜୀବନର ଆସ୍ଥାର ସ୍ୱରୂପ ଓ ରୂପାନ୍ତରଣ ମଧ୍ୟ । ଏହା କେବଳ କନ୍ଧ ଆଦିବାସୀଙ୍କ ପ୍ରକୃତି ଏକାମୃକତା ନୁହେଁ ଏହା ବିଶ୍ୱର ସମସ୍ତ ଜନଜାତିଙ୍କ କ୍ଷେତ୍ରରେ ସମାନ । ନାଁର ଭିନ୍ନତା ରହିପାରେ କିନ୍ତୁ ଆବେଦନ ସାମାନ ।

ପ୍ରାକୃତିକ ଶକ୍ତି ଓ ପ୍ରାକୃତିକ ସଂଶ୍ଳାଷଣ ସମୂହ ଆଦିବାସୀଙ୍କ ଦେବାଦେବତାରେ ରୂପାନ୍ତରିତ ହେବା ପଛରେ ସଂଯୋଜିତ ହୋଇ ରହିଛି ସାମାଜିକ ସୁରକ୍ଷା ଓ ଆର୍ଥନୀତିକ ସ୍ଥିତାବସ୍ଥା । ତେଣୁ ସୁଖଦ ଜୀବନର ଅଭୀଷ୍ଟ ଓ ସମୃଦ୍ଧ ଆର୍ଥନୀତି ପାଇଁ ଆଦିବାସୀ ପୂଜା କରିଛି । ଭୂମି-ମାଟି-ବୃକ୍ଷ-ଜଙ୍ଗଲ-ବନ୍ୟ-ପଶୁପକ୍ଷୀ-ବର୍ଷା-ଜଳ-ଝରଣା-ପାହାଡ଼ ଆଦିକୁ । ନିମ୍ନରେ କେତେକ ଉପାଦାନକୁ ସ୍ୱସ୍ତରେ ଆଲୋଚନା କରାଯାଇପାରେ ।

ମାଟିପୂଜା ଓ ଆଦିବାସୀ:

ମାଟିପୂଜା ସମଗ୍ର ବିଶ୍ୱ ଆଦିବାସୀଙ୍କ ସମାଜରେ ଭିନ୍ନ ଭିନ୍ନ ନାମରେ ଭିନ୍ନ ଭିନ୍ନ ସମୟରେ ପାଳିତ ହୋଇଥାଏ । କାରଣ ମାଟିର ସନ୍ତାନ ମାଟିଠାରୁ କେବେ ହେଲେ ବିଚ୍ୟୁତ ହେବାକୁ ଚାହେଁ ନାହିଁ । ଧରିତ୍ରୀ ପୂଜା ବା ବସୁମାତା ପୂଜା ବା ଟାଣାପେନ୍ଦୁ ପୂଜା ବା ନିଶାଣିମୁଣ୍ଡା ପୂଜା ହେଉ ବା କୃଷିକ୍ଷେତ୍ରର ବିବିଧ ଅନୁଷ୍ଠାନ ହେଉ ସବୁଥିରେ ଜନଜାତି ମଣିଷଙ୍କ ମାଟି ସଂଲଗ୍ନତାକୁ ଏଠାରେ ଲକ୍ଷ୍ୟ କରାଯାଇ ପାରିବ । ସପ୍ତସଙ୍ଗ କନ୍ଧ ଆଦିବାସୀଙ୍କ ମାଟି ଦେବତା ବା ଧରଣୀ ଦେବତାଙ୍କ ପୂଜା ନିମନ୍ତେ ‘ଝାରିଡ଼ି ପୂଜା’ ପାଳନ କରିଥାନ୍ତି । ଏହି ପୂଜା ପ୍ରତି ବର୍ଷ କିମ୍ବା ନିର୍ଦ୍ଦିଷ୍ଟ ବ୍ୟବଧାନ ମଧ୍ୟରେ ହୋଇନଥାଏ । କେବେ କେବେ ପଚାଶ ବା କେବେ ସାଠିଏ ବର୍ଷରେ ମଧ୍ୟ ଏହି ପୂଜା ଅନୁଷ୍ଠିତ ହେଇଥିବା ଲକ୍ଷ୍ୟ କରାଯାଇଛି । ଏହା ଏକ ଗଣପର୍ବ ଭଳି । ନରବଳିର ପରିବର୍ତ୍ତିତ ରୂପ କନ୍ଧ-ସମାଜରେ କେତୁଯାତ୍ରା, ପୋଡ଼ଯାତ୍ରା ଓ ଝାଗଡ଼ିଯାତ୍ରା ଭାବେ ଅଞ୍ଚଳ ଭେଦରେ ପାଳିତ ହୋଇଆସୁଅଛି । ମାଟିମା’ ଅଶୀତ୍ତ ହେଲେ ବା ସେଭଳି ଲକ୍ଷଣ ଜଣାଗଲେ ଏହି ପର୍ବ ପାଳିତ ହୁଏ । ବିବିଧ ଅଶୁଭ ଲକ୍ଷଣ ଯଥା ଗାଁରେ ନିଆଁ ଲାଗିବା, ଗାଁର ସୀମାରେ ବାଘ ପଶି ଗୋରୁଗାଈ ମାରିବା, ଗାଁରେ ରୋଗ ବ୍ୟାପିବା ଭଳି ବହୁ ଲକ୍ଷଣ ଦେଖି ସମାଜର ଲୋକେ ଜାଣିପାରନ୍ତି ଯେ “ମାଟି ମା ନାଟିବାକୁ ଚାହୁଁଛି” । ତାହାର ପ୍ରତିକାର ସ୍ୱରୂପ ଏକ ଘୁଷୁରିର କାନ ଓ ଲାଞ୍ଜ କାଟି ଛାଡ଼ି ଦିଆଯାଏ । ତା ପରେ ଯଦି ଏଭଳି ଅଘଟଣ ଘଟେ ତେବେ ତିନି ବର୍ଷ ପରେ ଝାଗଡ଼ି ପୂଜା କରାଯାଏ । ତିନି ବର୍ଷ ଭିତରେ କରିନପାରିଲେ ସେହି ଘୁଷୁରିକୁ ପିଟିପିଟି ମାରିଦିଅନ୍ତି । ଏହାକୁ ‘ତେପଣା’ କୁହାଯାଏ । ସେହି ଘୁଷୁରିର କାନ ଓ ଜିଭକୁ କାଟି ‘ତୁର୍କାପେନ୍ଦୁ’ ଠାରେ ପୋତି ଦିଆଯାଏ ଏବଂ ଝାଗଡ଼ି ପାଇଁ ଅଧିକ ବର୍ଷେ / ଦୁଇବର୍ଷ ସମୟ ମାଟି ପ୍ରାର୍ଥନା କରାଯାଏ । ଏହି ପର୍ବର ଯାହା ଚଳଣି ଆଉନା କାହିଁକି ମାଟି ପ୍ରତି ରହିଥିବା ଅନ୍ତର୍ବେଦନ ଦୃଷ୍ଟିରୁ କନ୍ଧ ଆଦିବାସୀଙ୍କ ଅଭିବ୍ୟକ୍ତି ସ୍ୱତନ୍ତ୍ର ଅଟେ । କେବଳ କନ୍ଧ ଜନଜାତି ନୁହନ୍ତି ଏଭଳି ମାଟିଭିତ୍ତିକ ପର୍ବର ଅନ୍ତରାଳରେ ମାଟିନେଇ ଅଭିବ୍ୟକ୍ତି ସ୍ୱତନ୍ତ୍ର । ଯାହାକି ସ୍ମରଣ କରାଇଦିଏ ପ୍ରକୃତି ସହ ଘନିଷ୍ଟତା ଓ ସହଭାଗିତା ।

ବୃକ୍ଷପୂଜା ଓ ଆଦିବାସୀ:

ସମଗ୍ର ବିଶ୍ୱରେ ବିଭିନ୍ନ ଜାତି-ଜନଜାତିଙ୍କ ମ୍ନରେ ସର୍ବପ୍ରଚୀନତମ ଦେବାଦେବୀ ଭାବେ ‘ବୃକ୍ଷପୂଜା’ ହୋଇଆସୁଛି । ବୃକ୍ଷପୂଜା ସବୁବେଳେ ‘ଜୀବନ’ ଓ ‘ନବସର୍ଜନ’ର ପ୍ରତୀକ ଭାବେ ଅଭିବ୍ୟକ୍ତିତ । ବୈଦିକ ତଥା ଲୌକିକ ଉଭୟ ଶାସ୍ତ୍ରରେ ବୃକ୍ଷପୂଜାର ମହତ୍ତ୍ୱ ସମ୍ପର୍କରେ ଅନେକ ସୂକ୍ତି ଦେଖିବାକୁ ମିଳିଥାଏ । ପ୍ରାଚୀନ ଭାରତରେ ‘ପଞ୍ଚଦେବବୃକ୍ଷ’ ଭାବେ ଅଶ୍ୱତ୍ଥ-ଉଦୁମ୍ବର-ପ୍ଲାଷ-

ଚୁଡ଼(ଆମ୍ବ)-ନ୍ୟାଗ୍ରୋଧ(ବର)କୁ ଗ୍ରହଣ କରାଯାଇଥାଏ । ସେଇଭଳି ଅନ୍ୟତ୍ର ପଞ୍ଚବୃକ୍ଷ ଭାବରେ ମନ୍ଦାର-ପାରିଜାତ-ସାମତାନକ-ହରିଚନ୍ଦନ-କଞ୍ଚବୃକ୍ଷ ମ୍ନ ଗୃହୀତ ହୋଇଥାଏ । ବ୍ରହ୍ମପୁରାଣ ଓ ପଦ୍ମପୁରାଣ ଅନୁଯାୟୀ ବ୍ରହ୍ମା ଅଶ୍ୱିନ ବୃକ୍ଷରେ ଅଧିଷ୍ଠାନ କରିଥାନ୍ତି । ଏପରିକି ତ୍ରିମୂର୍ତ୍ତି ବ୍ରହ୍ମା-ବିଷ୍ଣୁ-ମହେଶ୍ୱର ପବିତ୍ର ବୃକ୍ଷରେ ବାସ କରିଥାନ୍ତି । ‘ବୃକ୍ଷଆୟୁର୍ବେଦ’ ଗ୍ରନ୍ଥ ଅନୁଯାୟୀ ପାଞ୍ଚଟି ବୃକ୍ଷର ରୋପଣ ଦଶଟି ଭବନ ତିଆରି ଅପେକ୍ଷା ଶ୍ରେଷ୍ଠ ଅଟେ । କାରଣ ବୃକ୍ଷର ପତ୍ର-ପୁଷ୍ପ-ଫଳ-ମୂଳରେ ପିତୃତର୍ପଣ ହୋଇଥାଏ । “ଦଶକୁପ ସମା ଓଷା ଦଶଓଷା ସମୋ ହୃଦାଦଶହୃଦସମଃ ପୁତ୍ରୋ ଦଶପୁତ୍ରସମୋ ଦୃମଃ” (ବୃକ୍ଷଆୟୁର୍ବେଦ) । ବରାହ ଏବଂ ମହା ପୁରାଣରେ ମଧ୍ୟ ଏହି ସମାନ କଥା ଉଲ୍ଲେଖ ରହିଛି । ବୃକ୍ଷ-ପୂଜାଦ୍ୱାରା ନିଜର ଦେବତା-ଦେବତା-ପୂର୍ବପୁରୁଷ ଆତ୍ମସନ୍ତୋଷ ପାଇବା ସହିତ ବ୍ୟକ୍ତି ଧର୍ମ-ଅର୍ଥ-କାମ-ମୋକ୍ଷ ପ୍ରାପ୍ତି କରିବା ଭଳି ଆତ୍ମା ଆଶାଆଦିବାସୀ-ଆଦିବାସୀ ସମସ୍ତେ ଭିନ୍ନ ଭିନ୍ନ ବିଶ୍ୱଦୃଷ୍ଟି (Worldview) ରେ ବିଶ୍ୱାସ କରିଥାନ୍ତି । ବୃକ୍ଷଗୁଡ଼ିକ ଜୀବନ ଓ ପୃଥିବୀର ଧାରକ ତଥା ବର୍ଷାଋତୁ ହୋଇଥିବାରୁ ଜନଜାତିର ମଣିଷମାନେ କେଉଁ ଅନାଦିକାଳରୁ ବିଭିନ୍ନ ବୃକ୍ଷ ଭିତରେ ସେମାନଙ୍କ ପିତୃ ତଥା ଦେବ ଆତ୍ମାନ ଭାବେ ପୂଜା କରି ଆସୁଥିବା ଅନୁମାନ କରାଯାଏ । ଏହା ହିଁ କାରଣ ବିଶ୍ୱର ପ୍ରାୟ ସମସ୍ତ ଜନଜାତି ବୃକ୍ଷ ଉପାସନା ସହିତ ସଂଶ୍ଳିଷ୍ଟ । ବିଭିନ୍ନ ଭାବେ ଆଦିବାସୀଙ୍କ ସାମାଜିକ-ସାଂସ୍କୃତିକ-ଆର୍ଥିକ-ଧାର୍ମିକ-ଆତ୍ମିକ ଜୀବନ ସହିତ ଜଡ଼ିତ ରହିଛି ବୃକ୍ଷ ।

ଓଡ଼ିଶାର ଜନଜାତିଙ୍କ ବୃକ୍ଷପୂଜା ପରମ୍ପରା ଆଲୋଚନା ବେଳେ ‘କରମା’ ପୂଜା ସ୍ମରଣକୁ ଆସିଥାଏ । ଓଡ଼ିଶାରେ ପଶ୍ଚିମାଞ୍ଚଳରେ ‘କରମସାନୀ’ ଭାବେ ଏବଂ ଉତ୍ତର ଓଡ଼ିଶାରେ ‘କରମରାଜା’ ଭାବେ ଏହି କର୍ମର ଦେବତାଙ୍କୁ ଗଛର ପ୍ରତୀକ ମା୍ମରେ ପୂଜା କରାଯାଇଥାଏ । ଓଡ଼ିଶା ବ୍ୟତୀତ ଝାରଖଣ୍ଡ-ବିହାର ଆଦି ଅଞ୍ଚଳରେ ବି ଏହା ପାଳିତ ହେଉଥିବା ଦୃଷ୍ଟିକୁ ଆସିଥାଏ । ବୃକ୍ଷର ଡାଳକୁ କରମାଙ୍କ ପ୍ରତୀକ ଭାବେ ଏହି ପୂଜାଟି ଭାଦ୍ରବ ମାସ ଶୁକ୍ଳପକ୍ଷ ଏକାଦଶୀରେ ପାଳିତ ହେଉଥିବା ଏହି ପର୍ବଟି କେଉଁଠି କେଉଁଠି ଏକାଦଶୀର ଆଗରୁ କିମ୍ବା ପରେ ମଧ୍ୟ ପାଳିତ ହେଉଥିବା ଲକ୍ଷ କରାଯାଏ । ଅଞ୍ଚଳଭେଦରେ ଜନଜାତି ନେଇ ଭିନ୍ନ ଭିନ୍ନ ଗଛର ଡାଳର ବ୍ୟବହାର ଦେଖିବାକୁ ମିଳିଥାଏ । ବଲାଙ୍ଗୀରରେ ମୁଖ୍ୟତଃ ‘ମୁଏଡ଼’ ବା ‘ମୁଏର’ ଗଛର ଡାଳ ପୂଜା ହେଉଥିବା ସ୍ଥଳେ ସମ୍ବଲପୁରରେ ‘ଅଁଳା’ ବା ‘ଶାଳ’ ଗଛର ଡାଳ ପୂଜା ପାଆନ୍ଥାଏ । ଓରାମ୍ ଜନଜାତି କେନ୍ଦୁଗଞ୍ଜ ଏବଂ କିସାନ ଜନଜାତିରେ ‘ଡିମିରି’ ବା ‘ଭୁମେର’ ଗଛର ଡାଳ ପୂଜା କରୁଥିବା ଦୃଷ୍ଟିକୁ ଆସିଥାଏ । ଉତ୍ତର ଓଡ଼ିଶାରେ ବିଶେଷତଃ ‘ଗିହିଲି’ ଗଛର ଡାଳକୁ କରମରାଜାଙ୍କ ପ୍ରତୀକ ଭାବେ ପୂଜା

କରାଯାଇଥାଏ । ସେ ‘କରମରାଜା’ ବା ‘କରମରାଣୀ’ ଯିଏ ହୁଅନ୍ତୁ ନା କାହିଁକି ଗୃହ-ଗ୍ରାମ-ସମାଜର ମଙ୍ଗଳାବିଧାନ ନିମନ୍ତେ ନବସର୍ଜନର ପ୍ରତୀକ ଭାବେ ପୂଜିତ ହୋଇଥାନ୍ତି ।

ଭୂୟାଁ ଜନଜାତିଙ୍କ ଧର୍ମାୟ-ସଂସ୍କୃତିକ ଓ ସାମାଜିକ ଜୀବନରେ ପଣସ ଗଛର ଭୂମିକା ବେଶ ଗୁରୁତ୍ୱପୂର୍ଣ୍ଣ ଅଟେ । ଭୂୟାଁ ଗ୍ରାମର ମୁଖ୍ୟଙ୍କୁ ପ୍ରଧାନ କୁହାଯାଏ । ପ୍ରଧାନ ଘର ଗ୍ରାମର ମଧ୍ୟସ୍ଥଳରେ ଅବସ୍ଥିତ ଥାଏ ଏବଂ ତାହାର ଚାରିପାଖରେ ବଡ଼ ବଡ଼ ପଣସ ଗଛ ରହିଥାଏ । ପଣସ ଭୂୟାଁ ସଂସ୍କୃତିର ଏକ ଅବିଚ୍ଛେଦ୍ୟ ଅଂଶ । ଭୂୟାଁମାନେ ପ୍ରଧାନ ବାଡ଼ିଘରେ ଥିବା ପଣସଗଛଗୁଡ଼ିକୁ ଗ୍ରାମଦେବତା ଓ ଦେବତାଙ୍କ ଉଦ୍ଦେଶ୍ୟରେ ସମର୍ପିତ କରିଥାନ୍ତି । କଞ୍ଚା ପଣସ କଠା, ପାଟିଲା ପଣସ, ପଣସମଞ୍ଜି, ପତ୍ର, କାଠ ଆଦି ବିଭିନ୍ନ କାର୍ଯ୍ୟରେ ସେମାନେ ଉପଯୋଗ କରିଥାନ୍ତି । ଏପରିକି ସେମାନଙ୍କ ଏଭଳି ବିଶ୍ୱାସ ମଧ୍ୟ ରହିଛି ଯେ ଯେଉଁ ଭୂଇଁ ରେ ଭଲ ପଣସ ହୁଏ ନାହିଁ ସେ ଭୂଇଁରେ ସେମାନେ ବସବାସ କରନ୍ତି ନାହିଁ ।

‘ବୃକ୍ଷ’ ପ୍ରକୃତି ଓ ପର୍ଯ୍ୟାବରଣ ର ସର୍ବଶ୍ରେଷ୍ଠ ଧାରକ । ବୃକ୍ଷ କେବଳ ପ୍ରକୃତି ବା ଜୀବଜଗତ ତିଷ୍ଠିବା ପାଇଁ ଅଭିପ୍ରେତ ସେଭଳି ନୁହେଁ, ଆଦିବାସୀ ମଣିଷଙ୍କ ଖାଦ୍ୟ-ବାସ-ବାସଗୃହ ନିମନ୍ତେ ଏକ ବିକଳହୀନ ସୃଷ୍ଟି । ଆଦିବାସୀ ଖାଦ୍ୟ ବା କାଠ ପାଇଁ ନୁହେଁ, ଏପରିକି ‘କେରଙ୍ଗ’ ଗଛରୁ ଲୁଗାପ୍ରସ୍ତୁତ କରିବା ଶିଖି ନିଜର ମୌଳିକ ପ୍ରାକୃତିକ ଜ୍ଞାନକୁ କରିପାରିଥିଲା ଉପଯୋଗ । ବୃକ୍ଷ ବ୍ୟତୀତ ମାନବ ସଭ୍ୟତା ତିଷ୍ଠି ରହିବା ଅସମ୍ଭବ ଅଟେ । ସେହି ସମାନ କଥାଟି କେଉଁ ଆଦିମ ସମୟରୁ ନିଜ ପ୍ରାକୃତିକ ଜ୍ଞାନ (Indigenous Knowledge)ରୁ ଶିଖିପାରିଥିଲା ଆଦିବାସୀ ମଣିଷ । ଯାହା ତାର ସାର୍ବିକ ଜୀବନର ମୌଳିକ ଅଂଶ ଭାବରେ ହୋଇଥିଲା ପ୍ରତୀତ ।

ପାହାଡ଼ ପୂଜା ଓ ଆଦିବାସୀ:

ବାଥୁଡ଼ିମାନଙ୍କ ସଂସ୍କୃତି ସହିତ ଜଗନ୍ନାଥ ଶବ୍ଦର ସଂସ୍କୃତିକୁ ଯୋଡ଼ାଯାଇଥାଏ । ତାହାର କାରଣ ହେଉଛି ‘ବତାମ’ ଦେବତା । ବତାମ ଦେବତା ପ୍ରତ୍ୟେକ ବାଥୁଡ଼ି ଗାଁରେ ଅଶ୍ୱ ଗଛ ମୂଳେ ରହିଥାନ୍ତି । ତାକୁ ବତାମ ଶାଳ କୁହାଯାଇଥାଏ । ଶାବରାୟ ମୁଣ୍ଡା ସଂସ୍କୃତିରେ ପର୍ବତ ଦେବତା ‘ମାରାବୁରୁ’ ବା ‘ବୁରୁବେଙ୍ଗା’ ଭାବେ ପୂଜା କରିଥାନ୍ତି । କେତେକ ସ୍ଥାନରେ ତାଙ୍କୁ ‘ପାଟସରିନ’ ଭାବେ ମ୍ନ ନମିତା କରାଯାଇଥାଏ । ବିଶେଷତଃ ବର୍ଷା ନିମନ୍ତେ ତାଙ୍କୁ ପୂଜା କରାଯାଇଥାଏ । ଏପରିକି ସାନ୍ତାଳମାନେ ପର୍ବତ ଦେବତାଙ୍କୁ ‘ମାରାବୁରୁ’ ଭାବେ ମଧ୍ୟ ପୂଜା କରୁଥିବା ଦେଖିବାକୁ ମିଳିଥାଏ । କାନ୍ଧ ସମୟରେ ମଧ୍ୟ ‘ସାନୁପେନ୍’ ପର୍ବତ ଦେବତା ଭାବେ ପୂଜିତ । ପର୍ବତକୁ ଶବ୍ଦର ମାନେ ‘ଡରିମା’ ଭାବେ ପୂଜା କରୁଥିବା ସ୍ଥଳେ କୁଆଙ୍ଗମାନେ ‘ପାଟ’ ଓ ଓରାମମାନେ ‘ମାରାବୁରୁ’ ଭାବେ ହିଁ

ଆରାଧନା କରିଥାନ୍ତି । ଜୁଆଙ୍ଗମାନେ ରେଙ୍କାପାଟ, କୋଡାପାଟ, ମାଲ୍ୟଗିରି, ଚନ୍ଦ୍ରଗିରି ଆଦି ପାହାଡକୁ ପୂଜା କରିଥାନ୍ତି । ରାୟଗଡ଼ର ନିୟମଗିରିର ଡଙ୍ଗରିଆ/ଡୋଙ୍ଗରିଆ ଜନଜାତିଙ୍କ ଜୀବନ ଓ ଆତ୍ମାର ପ୍ରତୀକ ହେଉଛି ସେଠାକାର ଡଙ୍ଗର ଓ ପାହାଡ଼ । ଯାହାକୁ ଛାଡ଼ି ସେମାନଙ୍କର ଅସ୍ତିତ୍ବ ନାହିଁ ବୋଲି ଅଭିହିତ କରିବା ପଛରେ ପାହାଡ଼ ପୂଜାର ଆଦି-ଉତ୍ସବ ସନ୍ଦର୍ଶନ କରାଯାଇପାରେ । କେବଳ ଆଲୋଚିତ ଜନଜାତି କେବଳ ନୁହଁନ୍ତି, ପୃଥିବୀର ପ୍ରାୟ ସମସ୍ତ ଜନଜାତିଙ୍କ ନିମନ୍ତେ ଧରଣୀ ଭଳି ପର୍ବତ ମଧ୍ୟ ସର୍ବଦା ପୂଜ୍ୟ ଓ ଆସ୍ଥାର ପ୍ରତିଭୁ ଅଟେ ।

ଗୋସମ୍ପଦ ଓ ଆଦିବାସୀ ସଂସ୍କୃତି :

ପ୍ରାୟ ସମସ୍ତ ଜନଜାତିଙ୍କ ଗୋସମ୍ପଦ ଆଦିର ସ୍ବାସ୍ଥ୍ୟ ଓ ସୁରକ୍ଷା ପାଇଁ ବିଭିନ୍ନ ଦେବା-ଦେବତାଙ୍କ ପୂଜାକରିବା ସ୍ବଜ୍ଞ-ବହୁତ ଦେଖିବାକୁ ମିଳିଥାଏ । ପ୍ରତ୍ୟକ୍ଷ ଭାବରେ ନହେଲେ ମଧ୍ୟ ପରୋକ୍ଷ ଭାବରେ ଏହା ମଧ୍ୟ ପ୍ରକୃତି ସହିତ ସଂଶ୍ଳିଷ୍ଟ ଅଟେ । ସେଥିପାଇଁ ପ୍ରାୟ ଆଦିବାସୀଙ୍କ ଗୁହାଳ ଓ ଖତଗଦା ଦେବତା ଥିବା ମଧ୍ୟ ପରିଲକ୍ଷିତ ହୋଇ ଥାଏ । ସପ୍ତସଙ୍ଗ ଏଠାରେ ଭୂମିଜ ଆଦିବାସୀଙ୍କ ‘ସହରାଇ ବଂଙ୍ଗା’ (ବନ୍ଦାଶ ପୂଜା)ର ଅବତାରଣା କରାଯାଇପାରେ । ବେଶ ନିଷ୍ଠା ଓ ନିୟମରେ ପାଳନ କରୁଥିବା ଏହି ପୂଜାରେ ଧର୍ମଦେବତା, ଗ୍ରାମଦେବତା, ଗରେୟା, ବୁରୁ ବଂଙ୍ଗା, ହାପାଲୁମ ବଂଙ୍ଗା, ମହାଦେବ ବଂଙ୍ଗା, ଗଣା ହାଙ୍କର ବଂଙ୍ଗା (ଗୁହାଳର ପ୍ରହରୀ), ଗଣା ମାହାର (ଗୁହାଳ ଦେବତା), ଗଣା ଉତ୍ତରା (ପ୍ରାଚୀନ ଗୁହାଳ ଦେବତା), ଚନ୍ଦନ ଦେଉଳି/ଲେଦା ଦେଉଳି, ବାଗାଲ ବଂଙ୍ଗା, ବାଗୁଡି ବଂଙ୍ଗା, ହାପାଲୁମା ବଂଙ୍ଗା ଆଦି ଦେବତାଙ୍କୁ ପୂଜା କରି ଗୋ-ମହିଷଙ୍କ ସୁରକ୍ଷା ନିମନ୍ତେ ପ୍ରାର୍ଥନା କରାଯାଇଥାଏ । ଜଙ୍ଗଲରେ ହିଂସ୍ର ଜନ୍ତୁ ତଥା ବିଭିନ୍ନ ରୋଗଆଦିରୁ ରକ୍ଷା ନିମନ୍ତେ ଏହି ପୂଜା କରାଯାଇଥାଏ । ଏହି ପୂଜାରେ ଭୂମିଜ ନାରୀମାନଙ୍କଦ୍ୱାରା ହେଉଥିବା ‘ଗାଈ ଚୁମାଣ’ ବନ୍ଦାଶ ବେଳେ ପୁରୁଷମାନଙ୍କଦ୍ୱାରା ମାଦଳ ବଜାଇ ଗୀତଗାଇବା ବେଶ୍ ସ୍ବତନ୍ତ୍ର ପର୍ଯ୍ୟାୟର । ଜନଜାତି ମଣିଷ ବିବିଧ ରୂପରେ ପ୍ରକୃତି ସହିତ ଯୋଡି ହୋଇଥିବାର ଏହା ଏକ ଉଦାହରଣ ହୋଇପାରେ । ସେହିଭଳି ଆଉ ଏକ ପ୍ରସଙ୍ଗର ଏଠାରେ ଉଲ୍ଲେଖ କରିବା ଉଚିତ । ଆଦିବାସୀ ସଂସ୍କୃତିରେ ଦୀପାବଳି ପର୍ବ ପାଳିତ ହୋଇ ନଥାଏ । ଯଦିଓ ଏହି ପାର୍ବଣ ଋତୁରେ ସେମାନେ ତାଙ୍କର ଅନେକ ପର୍ବ ପାଳନ କରିଥାନ୍ତି ସେଥିମଧ୍ୟରେ ଦିଆଳି ଅନ୍ୟତମ । କୋରାପୁଟର ପରଜା ଆଦିବାସୀମାନଙ୍କର ଦିଆଳି ପର୍ବଟି ସାଧାରଣତଃ ଦୀପାବଳି ସହିତ ସିଧାସଳଖ ସମ୍ପର୍କିତ ହୋଇନଥିଲେ ମଧ୍ୟ ଦୀପାବଳି ପର୍ବ ପରେ ହିଁ ଏହା ପାଳିତ ହୋଇଥାଏ । ସେ ମାସକୁ ପରଜାମାନେ ‘ଦିଆଳିମାସ’ ବୋଲି ମଧ୍ୟ କହିଥାନ୍ତି । ତାହା ପୂର୍ଣ୍ଣିମାକୁ ଧରି ପାଳିତ ହୋଇଥାଏ । ନିଶାଣୀମୁଣ୍ଡରେ ସବୁ ନୂଆ ଜିନିଷ ସହ ପୂଜା ଦେବାପରେ ସାମୁହିକ

ପଂକ୍ତିରେ ସମସ୍ତେ ଏକତ୍ର ଖାଇପିଇ ନାଚଗୀତ ଆନନ୍ଦ ମୁରେ ଦିଆଳି ପର୍ବ ପାଳିଥାନ୍ତି । ଦିଆଳିକୁ ସାଧାରଣତଃ କୃଷିଭିତ୍ତିକ ତଥା ମଙ୍ଗଳକାରୀ ପରବ ଭାବେ ଗ୍ରହଣ କରାଯାଇପାରେ । ଅନୁରୂପ ଭାବରେ ଭତରା ଆଦିବାସୀମାନେ ଦିଆଳି ପର୍ବକୁ ଦୁଇଥର ପାଳିଥାନ୍ତି । ପ୍ରଥମେ କାର୍ତ୍ତିକ ମାସରେ ପୂର୍ଣ୍ଣିମା ଦିନ ଗାଈଗୋରୁମାନଙ୍କୁ କୋଟାଶାଳା (ଗୁହାଳ)ରେ ପୂଜା କରିବା ସହିତ ଭାତ ଖୁଆଇ ପୂଜାର୍ଚ୍ଚନା କରିଥାନ୍ତି । ଏଥିରେ ପିଠାପଣା କେବଳ ହୋଇଥାଏ । ଏହାକୁ ପ୍ରକୃତ ଦିଆଳି କହିଥାନ୍ତି । ଦ୍ୱିତୀୟ ଦିଆଳି ଅନ୍ୟ ଏକ ସମୟରେ ହୋଇଥାଏ । ଯାହାକି ଗାଈଗୋରୁ ଚରାଇବା ନିମନ୍ତେ ଥିବା ‘ନରିଆ’ ବା ‘ଗଉଡିଆ’ ଦିଆଳିର ଦିନ ଧାର୍ଯ୍ୟ କରିଥାଏ । ସେଦିନ ଗ୍ରାମରେ ତା’ଦ୍ୱାରା ପିଠାପଣା ତଥା ମାଂସଆଦି ବଣ୍ଟା ହୋଇଥାଏ । ପରଜା ଓ ଭତରା ଆଦିବାସୀଙ୍କ ସମେତ ଅନେକ ଜନଜାତି ମଣିଷ ଏହି ପର୍ବକୁ ପାଳନ କରୁଥିବା ଦୃଷ୍ଟିକୁ ଆସିଥାଏ । ମାତ୍ର ଦିଆଳି ପର୍ବର ଲକ୍ଷ୍ୟ ଗୋସମ୍ପଦ ଏବଂ ଗୃହପାଳିତ ପଶୁପକ୍ଷୀମାନଙ୍କ ସମୃଦ୍ଧି ଓ ସ୍ବାସ୍ଥ୍ୟ ତଥା ଗ୍ରାମ-ପରିବାରର ମଙ୍ଗଳ ନିମନ୍ତେ ଅଭିପ୍ରେତ ଅଟେ । ସପ୍ତସଙ୍ଗ ଗୋବର୍ଦ୍ଧନ ପୂଜା ମୁଁ ସ୍ମରଣକୁ ଆସିଥାଏ ।

‘ପ୍ରକୃତି’ ଓ ଆଦିବାସୀ ନୃତ୍ୟ:

ବିଶ୍ୱର ପ୍ରାୟ ସମସ୍ତ ସଭ୍ୟତାର ବିକାଶର ପ୍ରାକକାଳରେ ପ୍ରକୃତିର ଅନୁକରଣ ଭିତରୁ ହିଁ ଜନଜାତୀୟ ନାଚ ଓ ଗୀତର ଉତ୍ପତ୍ତି ହୋଇଥିବା କଥା ନୃତତତ୍ତ୍ୱବିତ୍ ମାନେ ମତାପ୍ରକାଶ କରିଥାନ୍ତି । ତାହା ପୁଣି ବିଶେଷତଃ ପଶୁ-ପକ୍ଷୀଙ୍କ ସ୍ବର-ତାଳ ତଥା ବିବିଧ ବୃକ୍ଷ-ଲତାଙ୍କ ସହିତ ସଂଶ୍ଳିଷ୍ଟ ଥିବା ଅନୁମାନ କରାଯାଇଥାଏ । ଏଠାରେ ସେଇଭଳି କେତେକ ଉଦାହରଣ ଦିଆଯାଇପାରେ । ଭୂୟାଁ ଜନଜାତିଙ୍କ କେତେକ ନାଚ ଏ କ୍ଷେତ୍ରରେ ଦୁଷ୍ଟ ଆକର୍ଷଣ କରିଥାଏ । ଯଥା ବାଘର ହରିଣ ଶିକାର ଅନୁରୂପ ଏକ ନାଚ ହେଉଛି ‘ବାଘପାଳି ନାଚ’ ଭୂୟାଁ ଯୁବକମାନେ ଏହାକୁ ସାମୁହିକ ଭାବେ ନାଚିଥାନ୍ତି । ଅନୁରୂପ ଭାବେ ଭୂୟାଁ ଯୁବତୀମାନେ ଜଙ୍ଗଲରେ ଜଙ୍ଗଲଜାତ ଦ୍ରବ୍ୟ ସଂଗ୍ରହ ବେଳେ ଭାଲୁର ଉପଦ୍ରବକୁ ଆଧାର କରି ଯୁବତୀମାନେ ‘ଭାଲୁପାଳି ନାଚ’ ନାଚିଥାନ୍ତି । ସେଇଭଳି ଭୂୟାଁମାନଙ୍କର ‘ସାପପାଳି ନାଚ’ ଟି ବେଶ୍ ଲୋକପ୍ରିୟ ଅଟେ । ଏହା ଏକ କଷ୍ଟସାଧ୍ୟ ନୃତ୍ୟ ହେଲେ ମଧ୍ୟ ଯୁବକ-ଯୁବତୀମାନେ ଭୁଲ୍ରେ ଲୋଟିପଡି ସାପ ଭଳି ଅବିକଳ ନାଚିଥାନ୍ତି । ଭୂୟାଁ ଯୁବତୀମାନେ ମୃଗ ଓ ଶିକାରୀର ଅଭିନୟ କରି ନାଚୁଥିବା ଏକ ନାଚ ହେଉଛି ‘ମିରିଗପାଳି ନାଚ’ । ‘ହାତାପାଳି ନାଚ’ରେ ଭୂୟାଁ ଯୁବତୀ ମାନେ ଲୁଗାର ମୁଣ୍ଡକୁ ଧରି ତାହାକୁ ହାତିଶୁଣ୍ଠର ଆକାର ଦେଇ ପିଠି ଉପରେ ସାନ ସାନ ପିଲାଙ୍କୁ ବସାଇ ଏହି ନୃତ୍ୟକୁ ହାତୀ ଭଳି ଝୁଲି ଝୁଲି ନାଚିଥାନ୍ତି । ସେଇଭଳି ‘ଗୁଣ୍ଡରାପାଳି ନାଚ’ ଓ ‘ଗାଧପାଳି ନାଚ’ ଦୁଇଟି ପକ୍ଷୀଙ୍କ ଅନୁକରଣାତ୍ମକ ନୃତ୍ୟର ଅନ୍ତର୍ଗତ

ଅଟେ । ଗୁଣ୍ଡରୀ ଚଢ଼େଇ ଯେପରି ଲାଞ୍ଜି ହଳାଇ ପଛକୁ ହୋଇ ନାଚିଥାଏ । ସେହିଭଳି ଯୁବତୀମାନେ ଏହି ନୃତ୍ୟ କରିଥାନ୍ତି । ଶାଗୁଣା ବା ଗାଧପାଳିନାଚରେ ଜଣେ ଯୁବତୀ ଶବ ହୋଇ ଶୋଇରହେ ଏବଂ ଅନ୍ୟ ଯୁବତୀମାନେ ଶାଗୁଣାମାନଙ୍କ ଭଳି ଶବ ଚାରିପାଖରେ ଘୁରି ଘୁରି ଶବକୁ ଝୁଣି ଝୁଣି ଖାଇଲା ଭଳି ଯୁବତୀକୁ ନିଜ ମୁହଁରେ ସ୍ପର୍ଶ କରି ନାଚି ଥାନ୍ତି । ଏ ସମସ୍ତ ନାଚରେ ଜୀବଜନ୍ତୁଙ୍କ ପ୍ରକୃତି ଓ ଆଚରଣ ବେଶ ସ୍ପଷ୍ଟତାରେ ଅନୁଭବ ହେବ । ଯେଉଁଠି ପ୍ରକୃତି ଓ ମଣିଷର ସମ୍ପର୍କ ଆଉ ଏକ ଫର୍ଦ୍ଦକୁ ଅନ୍ୟାନ୍ୟ କରିହେବ ।

ନବରଙ୍ଗପୁର ଜିଲ୍ଲା ଅନ୍ତର୍ଗତ ନନ୍ଦାହାଣ୍ଡି ବ୍ଲକର ଅମାନାତ୍ୟ ଆଦିବାସୀମାନଙ୍କର ଏକ ପ୍ରାଚୀନ ନାଚ ହେଉଛି ପଶୁ-ପକ୍ଷୀ ନାଚ । ସେଥିମଧ୍ୟରୁ ‘ହଂସନାଚ’ ଅନ୍ୟତମ । ଏହି ନାଚରେ ଦୁଇରୁ ଛଅଜଣ ଯୁବକ ଏବଂ ଦୁଇଜଣ ଯୁବତୀ ଏହାକୁ ପରିବେଷଣ କରିଥାନ୍ତି । ଅନେକ ସମୟରେ ଆହୁରି ଅଧିକ ଏଥିରେ ମିଶି ନାରୁଥିବାର ଦେଖିବାକୁ ମିଳିଥାଏ । ପ୍ରଥମେ ଯୁବତୀମାନେ ଯୁବକମାନଙ୍କୁ ଆହ୍ୱାନ କରିଥାନ୍ତି ଏବଂ ଯୁବକମାନେ ପରେ ଏକତ୍ର ନାଚିଥାନ୍ତି । ବଡ଼ ବଡ଼ ହଂସମୁଖା ପିନ୍ଧି ସମସ୍ତେ ହଂସ ଅନୁରୂପ ନାଚିଥାନ୍ତି । ଏହି ନାଚ ମଧ୍ୟ ସ୍ମରଣ କରାଇଦିଏ ମଣିଷର ପ୍ରକୃତି ସହିତ ଏକାମୃତତାକୁ ।

ଜୁଆଙ୍ଗମାନେ ବହୁ ପଶୁ-ପକ୍ଷୀଆଦିଙ୍କୁ ଅନୁକରଣ କରି ନାରୁ ଥିବା ପ୍ରସଙ୍ଗ ଅନେକ ଗବେଷକ ସେମାନଙ୍କ ଗବେଷଣା ଭିତରେ ଉଲ୍ଲେଖ କରିବା ଏକ ସ୍ୱତନ୍ତ୍ର ଦିଗକୁ ସୂଚିତ କରିଥାଏ । ସେଥିମଧ୍ୟରେ ଭାଲୁନାଚ, କପୋତନାଚ, ଘୁଷୁରି ନାଚ, କଛପ ନାଚ, ବାଘନାଚ, ଡିଡିରିପକ୍ଷୀ ନାଚ, ହରିଣ ନାଚ, ବଳଦ ନାଚ, ମୟୂରନାଚ, କୁକୁଡ଼ା ନାଚ, ବାହୀନାଚ, ହାତୀନାଚ, ସାପନାଚ, କୋଇଲି ନାଚ, ଘରଚଟିଆ ନାଚ, ହରଡ଼-ଚଢ଼େଇ ନାଚ ଆଦି ପରିଲକ୍ଷିତ ହୋଇଥାଏ । ପାରା ନାଚ ଓ ଶକୁନ ନାଚ ଭଳି କେତେକ ନାଚ ଏବେ ହେଉ ନଥିବା ଜଣାଯାଏ । ପାରାନାଚଟି ଶୁଙ୍ଗାର ରସାତ୍ମକ ଏବଂ ପ୍ରେମଭାବାତ୍ମକ ହୋଇଥିବା ସ୍ଥଳେ ବାହୀ ନାଚଟି ଅତ୍ୟନ୍ତ ସ୍ୱତନ୍ତ୍ର ଅଟେ । କାରଣ ଏହି ନାଚରେ ଉଭୟ ଯୁବକ-ଯୁବତୀମାନେ ପରସ୍ପର ପ୍ରତି ରହିଥିବା ଯୌନପ୍ରବଣତାକୁ ପରିପ୍ରକାଶ କରିଥାନ୍ତି । ଯୁବକମାନେ ନିଜ ଭିତରେ ବାହୀ ବା ଜଙ୍ଗଲୀ ଶୁଙ୍ଗର ଭଳି ଶକ୍ତିଶାଳୀ ଓ ବୀରତ୍ୱ ପ୍ରଦର୍ଶନ ପୂର୍ବକ ନୃତ୍ୟ ପରିବେଷଣ କରିଥାନ୍ତି । ଶକୁନ ନାଚ ବା ଶାଗୁଣା ନାଚରେ ଜଣେ ଜୁଆଙ୍ଗ ଯୁବକ ଜ୍ଞାନଶୂନ୍ୟ ଅବସ୍ଥାରେ ଭୂମି ଉପରେ ପଡି ରହନ୍ତି । ଜ୍ଞାନଶୂନ୍ୟ ଯୁବକର ଦୁଇପାଖରେ ଠିଆହୋଇ ସାମୂହିକଭାବେ ଦୁଃଖାତ୍ମକ ସଂଗୀତ ଗାନକରି ନାଚିଥାନ୍ତି । ମୃତବ୍ୟକ୍ତିର ଆତ୍ମାର ସନ୍ତୋଷ ବିଧାନ ନିମନ୍ତେ ଏହି ନାଚ ପରିବେଷଣ କରାଯାଇଥାଏ । ମୃତ୍ୟୁର ଅଭିନୟ କରି ମୃତବତ ପଡିରହିଥିବା ଯୁବକକୁ ଅନ୍ୟ ଜୁଆଙ୍ଗମାନେ ଦୁଃଖରେ ଟଣାଓଟରା କରି ନିଜର ଆତ୍ମାୟତା ପ୍ରଦର୍ଶନ କରିଥାନ୍ତି ।

ଏହି ଶକୁନ ନାଚ ଦେଖୁଥିବା ଲୋକଙ୍କ ଆଖିରେ ଲୁହ ଆସିଥାଏ । ଏଭଳି ନାଚ କ୍ରମଶଃ ପ୍ରଦର୍ଶିତ ନହେବାର କାରଣ ହେଉଛି ଆଦିବାସୀ ଜୀବନ ଆଶାବାଦୀ ଏବଂ ଆନନ୍ଦରେ ରହିବାରେ ବିଶ୍ୱାସୀ । ତେଣୁ ସେମାନଙ୍କର ସାମାଜିକ-ସାଂସ୍କୃତିକ ଜୀବନଧାରାରେ ଶକୁନନାଚ କେବେହେଲେ ପ୍ରଭାବ ପକାଇ ପାରି ନଥିବ । ଯଦିଓ ଏଠାରେ ଏକଥାକୁ ଅବଶ୍ୟ ଉଲ୍ଲେଖ କରାଯିବା ଉଚିତ ଯେ ଜୁଆଙ୍ଗ ସମାଜରେ ପଶୁ-ପକ୍ଷୀ-ସରୀସୃପମାନଙ୍କୁ କେନ୍ଦ୍ରକରି ସର୍ବାଧିକ ନୃତ୍ୟ ରହିଛି । ଯାହା ଭିତରେ ଜୁଆଙ୍ଗ ସମାଜର ପ୍ରକୃତି ସହିତ ନିବିଡ଼ତାକୁ ଲକ୍ଷ୍ୟ କରାଯାଇପାରିବ । ଅନୁରୂପ ଅନୁକରଣ ସହିତ ପଶୁ-ପକ୍ଷୀ-ସରୀସୃପଙ୍କ ଚରିତ୍ରର ସମାବେଶ ନାଚଗୁଡ଼ିକରେ ବେଶ୍ ହୃଦ୍ୟ । ସମ୍ପ୍ରତି ଏଥିମଧ୍ୟରୁ ଅନେକ ନାଚ ପ୍ରଦର୍ଶିତ ନହେଉଥିଲେ ମଧ୍ୟ ଏହର ଆଭିମୁଖ୍ୟ କିନ୍ତୁ ବଦଳି ଯାଇନାହିଁ ।

‘ପ୍ରକୃତି’ ଓ ‘ଆଦିବାସୀ’- ଅଳ୍ପ ସମ୍ଭାବନା ଅଧିକ ଆଶଙ୍କା:

ସମଗ୍ର ପୃଥିବୀରେ ସାଂସ୍କୃତିକ ବିବିଧତା (Cultural Diversity)ର କଥା ପଢ଼ିଲେ ଆଦିବାସୀଙ୍କ ପ୍ରସଙ୍ଗ ହିଁ ପ୍ରଥମେ ଆସିଥାଏ । ସମଗ୍ର ବିଶ୍ୱରେ ପ୍ରାୟ ୩୦୦ ନିୟୁତ ଆଦିବାସୀ ପୃଥିବୀର ପ୍ରାୟ ୨୦ ଶତକଡ଼ା ଅଂଶରେ ବସବାସ କରିଥାନ୍ତି । ପ୍ରାୟ ୫୦୦୦ ବିଭିନ୍ନ ଜନଜାତିର ମଣିଷ ଏହି ପାରମ୍ପରିକ ସଂସ୍କୃତିର ପ୍ରତିନିଧିତ୍ୱ କରିଥାନ୍ତି । ଏପରିକି ସମ୍ପ୍ରତି ସଂଖ୍ୟା ଲଘୁରେ ରୂପାନ୍ତରିତ ଆଦିବାସୀ ଯୁଦ୍ଧ ହେଉଛନ୍ତି ଅନେକ ସମସ୍ୟା ସହିତ । ଯେପରି ଆଜନରେ ସେମାନଙ୍କର ଜମିର ଅଧିକାର ଅଛି କିନ୍ତୁ ବାସ୍ତବରେ ତାହା ନାହିଁ । ସାମାଜିକ, ଆର୍ଥିକାତ୍ମକ ବିକାଶ ଓ ନୂତନ ବୈଷୟିକ ବିକାଶ ପାଇଁ ବଳପୂର୍ବକ ସେମାନଙ୍କୁ ବିସ୍ଥାପିତ କରାଯାଏ । ସମ୍ପ୍ରତି ଉନ୍ନତ ବୀଜା ମଞ୍ଜି, ରସାୟନିକ ସାର ଏବଂ କୀଟନାଶକ ଭଳି ଜ୍ଞାନଗର୍ଭ ବୈଷୟିକତାର ପ୍ରୋତ୍ସାହନ, ନଗଦ ‘ସଲ ଚାଷ ଏବଂ ବୃହତ ବୃକ୍ଷ-ରୋପଣ ଭଳି ଯୋଜନା ପରିବେଶର ଅବନତି ଘଟାଇ ଆଦିବାସୀଙ୍କ ପାରମ୍ପରିକ ଆତ୍ମନିର୍ଭରଶୀଳ ପ୍ରାକୃତିକ ସଂରଚନା (Eco-System) ଧ୍ୱଂସ ହୋଇଯାଉଛି ବୋଲି କୁହାଯାଇପାରିବ । ଅନେକ ସମୟରେ ‘ଅସ୍ଥାୟୀ ବିକାଶ’ (Unsustainable Development) ତଥା ବେଳେବେଳେ ବଡ଼ବଡ଼ ଶିଳ୍ପପ୍ରତିଷ୍ଠାନ-ରାଷ୍ଟ୍ର-ରେଳରାଷ୍ଟ୍ର-ତ୍ୟାମ୍-ନଦୀବନ୍ଧ-ବ୍ୟାପାର ତଥା ଖଣି-ଖାଦାନଭିତ୍ତିକ କାର୍ଯ୍ୟକଳାପ ଏପରିକି ପର୍ଯ୍ୟଟନର ବିକାଶ (Tourism Development)ପାଇଁ ମଧ୍ୟ ଘଟିଛି ଅନେକ କ୍ଷତି । ଉଚିତ କ୍ଷତିପୂରଣ ତଥା ଯଥାଯଥ ଅଭିଯାନ ନହୋଇ ହଜାର ହଜାର ଆଦିବାସୀ ହୋଇଛନ୍ତି ବିସ୍ଥାପିତ ଓ ସ୍ଥାନାନ୍ତରିତ । କେତେକ କ୍ଷେତ୍ରରେ ଅଭୟାରଣ୍ୟର ସୁରକ୍ଷା ପାଇଁ ଅରଣ୍ୟସଂଲଗ୍ନ ଅଞ୍ଚଳରୁ ତାଡ଼ିତ ହୋଇ ସେମାନେ ହରେଇଛନ୍ତି ନିଜର ପାରମ୍ପରିକ ବାସ ଓ ଜଙ୍ଗଲ । ଯେଉଁ ଅରଣ୍ୟ ସେମାନଙ୍କ ପାଇଁ ପ୍ରାକୃତିକ ରୂପରେ

ସଂରକ୍ଷିତ ଥିଲା ତାହା ଅନେକତ୍ର ବାହ୍ୟ ଅଧିବାସୀଙ୍କ ଅକ୍ତିଆରକୁ ଆସି ବିନାଶ ଆଡ଼କୁ ଚାଲିଯାଇଥିବା ମଧ୍ୟ ଲୋକଲୋଚନକୁ ଆସିଛି । ଦ୍ରୁତ ବିକାଶ କରୁଥିବା ସହରୀ ସଭ୍ୟତାର କାରଣରୁ ଘଟୁଥିବା ଜଳବାୟୁ ପରିବର୍ତ୍ତନ(Climatic Change)ର ପ୍ରଭାବକୁ ବି ଭୋଗୀକରି ଜନଜାତି ମଣିଷ, ଯେଉଁଥିପାଇଁ କି ସେମାନେ କେବେହେଲେ ଦାୟୀ ନୁହନ୍ତି । ଏପରିକି ଜଳବାୟୁ ପରିବର୍ତ୍ତନ ସେମାନଙ୍କ ଅସ୍ତିତ୍ବ ପାଇଁ ସାଜିଛି ଚରମ ବାଧକ । ଜବରଦସ୍ତୀ ଓ ଜଳ-ଜଙ୍ଗଲ-ଜମିରୁ ଉଚ୍ଛେଦ ଯେତିକି ପରିମାଣରେ ଆଦିବାସୀଙ୍କ ମୌଳିକ ଜୀବନକୁ ବ୍ୟାଘାତ ଦେଇଛି ଅନୁରୂପ ଭାବେ ମହିଳାମାନଙ୍କୁ ମଧ୍ୟ ଅନେକ କ୍ଷେତ୍ରରେ ପ୍ରଭାବିତ କରିଛି । ଜଙ୍ଗଲରୁ ମହିଳାମାନେ ଜଙ୍ଗଲଜାତ ଲଘୁଜାତ ଦ୍ରବ୍ୟର ସଂଗ୍ରହ କରି ଗୁଜୁରାଣ ମେଣ୍ଟାଉଥିବା ଅର୍ଥନୀତି ଅନେକତ୍ର ବାଧାପ୍ରାପ୍ତ ହୋଇଛି । ଏପରିକି ଜାଲେଣୀ କାଠ ସଂଗ୍ରହ ନକରିପାରି ଏକପ୍ରକାର ଧୂସ୍ର ଆର୍ଥିନୀତିକ ପରିସ୍ଥିତି ସହ ଯୁଦ୍ଧୁଛନ୍ତି ସାଧାରଣ ଆଦିବାସୀ । ତେଣୁ କୁହାଯାଇପାରେ ଜନଜାତି ମଣିଷ ଯେଉଁମାନେ କି ପ୍ରକୃତିର ସନ୍ତାନ ଭାବେ ପ୍ରକୃତି ସହିତ ରହିଆସିଛନ୍ତି ସେମାନଙ୍କୁ ସମାଜର ମୂଳସ୍ରୋତରେ ମିଶାଇବା ଭଳି ପଦକ୍ଷେପ ଶୁଣିବାକୁ ଭଲ ଲାଗୁଥିଲେ ବି ତାହା ସେମାନଙ୍କ ସ୍ବଧର୍ମ ନୁହେଁ, ତେଣୁ ଏକପ୍ରକାର ଡିମାଣ୍ଡର ଅବସ୍ଥା ସେମାନେ ଭୋଗୁଛନ୍ତି ପ୍ରକୃତିରୁ ବିଚ୍ୟୁତ ହୋଇ । ଆଦିବାସୀଙ୍କୁ ସମାଜର ମୂଳସ୍ରୋତରେ ମିଶାଇବା ଭଳି ଉକ୍ତି ମଧ୍ୟ ଏକ ବ୍ୟଙ୍ଗାତ୍ମକ ଅଭିବ୍ୟକ୍ତି ଅଟେ । ଯାହାର ସଂପୂର୍ଣ୍ଣ ଅବଧାରଣା ହିଁ ଅସ୍ପଷ୍ଟ ଅଟେ । କାରଣ କିଏ ମୂଳସ୍ରୋତ (Main Stream) ? ଆଦିବାସୀ ମଣିଷ ନା ଆମେ ? ତେଣୁ ଏହିଭଳି ଅଭବ୍ୟକ୍ତିର ପରିବର୍ତ୍ତନ ସହିତ ଜନଜାତି ମଣିଷଙ୍କୁ ସେମାନଙ୍କ ଭାଷା ଓ ସଂସ୍କୃତି ସହିତ ଏକ ସମାନ୍ତରାଳ-ବିକଳ (Parallel Substitute) ଯୋଗାଇପାରିଲେ ବିଶ୍ବକୁ ଦେଖିବାର ଗବାକ୍ଷ ବି ବଦଳିଯିବ । ଆଉ ସେଇ ଗବାକ୍ଷରେ ଏପଟେ ସେପଟେ ଉଭୟପଟେ ଆମେ ନିଜକୁ ଅପରର ଦର୍ପଣରେ ଦେଖିପାରିବା ।

ସହାୟକ ଗ୍ରନ୍ଥସୂଚୀ (ଓଡ଼ିଆ):

୧. ଅଜାରୀ, ସଦାନନ୍ଦ, କରପୁଟର ଦୁରୁଆ ସମ୍ପ୍ରଦାୟ, ସୃଜନସ୍ବପ୍ନ, ଭୁବନେଶ୍ବର, ୨୦୨୨
୨. ଆଚାର୍ଯ୍ୟ, ବିଭୂତିଭୂଷଣ, ଲୋକସଂସ୍କୃତି ଓ ଲୋକସାହିତ୍ୟ, ଲିପିକା, ଜଟଣୀ, ପୁରୀ, ୨୦୧୮
୩. ନାଏକ, ସୁମନ୍ତ, ଜନଜାତି ଭୂମି: ସାହିତ୍ୟ ଓ ସଂସ୍କୃତି, ଲିପିକା, ଜଟଣୀ, ପୁରୀ, ୨୦୧୭

୪. ପ୍ରଧାନ, ରଞ୍ଜନ, ଜୁଆଙ୍ଗ ପର୍ବପର୍ବାଣି, କ୍ରିଏଟିଭ ଓଡ଼ିଶା, କେନ୍ଦ୍ରାପଡ଼ା, ୨୦୧୪
୫. ପ୍ରଧାନ, ରଞ୍ଜନ, ଆଦିବାସୀ ନାଚ ଓ ଗୀତ, କ୍ରିଏଟିଭ ଓଡ଼ିଶା, କେନ୍ଦ୍ରାପଡ଼ା, ୨୦୧୨
୬. ବେହେରା, ବିମ୍ବାଧର, ରାଉତ ଲଗ୍ନଜିତ ପ୍ରଦୀପ, ବାଧୁତି ଜନଜାତି ଜୀବନଧାରା ଓ ସଂସ୍କୃତି, କାବ୍ୟଲୋକ ଭୁବନେଶ୍ବର, ୨୦୧୭
୭. ଭୋଳ, ଲତା, ଭୂମିକ ଲୋକ ସଂସ୍କୃତି, ଆଦିବାସୀ ଭାଷା ଓ ସଂସ୍କୃତି ଏକାଡେମୀ, ଭୁବନେଶ୍ବର, ୨୦୦୩
୮. ମହାପାତ୍ର, ନାଗେନ୍ଦ୍ରନାଥ, ଲୋଧା ସଂସ୍କୃତି ଓ ଲୋକସାହିତ୍ୟ, ଆଦିବାସୀ ଭାଷା ଓ ସଂସ୍କୃତି ଏକାଡେମୀ, ଭୁବନେଶ୍ବର, ୨୦୦୨
୯. ମହାନ୍ତି, କୃଷ୍ଣ କୁମାର ମହାନ୍ତି, ବେହେରା, ନବକିଶୋର, ଓଡ଼ିଶାର ଜନଜାତି, ସମାଜ, ସଂସ୍କୃତି, ଭାଷା ଓ ସାହିତ୍ୟ, ଓଡ଼ିଶା ରାଜ୍ୟ ପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭୁବନେଶ୍ବର, ୨୦୦୮
୧୦. ମାନ୍ନା, ଲକ୍ଷ୍ମଣ, ମାଲ୍ୟାବନ୍ତର ଆଦିମସଂସ୍କୃତି, ସୁବର୍ଣ୍ଣଶ୍ରୀ ପ୍ରକାଶନୀ, ବାଲେଶ୍ବର, ୨୦୧୫
୧୧. ସାହୁ, ଅଜୟ, ଓଡ଼ିଶାର ଜନଜାତି, କୋରାପୁଟ ଜିଲ୍ଲା ସାମ୍ବାଦିକ ସଂଘ, କୋରାପୁଟ, ୨୦୧୫
୧୨. ସାହୁ, ଅଜୟ, ଓଡ଼ିଶାର ଆଦିବାସୀ, କୋରାପୁଟ ଜିଲ୍ଲା ସାମ୍ବାଦିକ ସଂଘ, କୋରାପୁଟ, ୨୦୦୪

References (English) :

୧. Panda, Debabrata, Bisoi, Sidhanta Sekhar, Palita, Sharat Kumar, Floral Diversity Conservation through Sacred Groves in Koraput District, Odisha, India: A Case Study, International Research Journal of Environment Sciences, Vol.3/9, September-2014
୨. Panda Taranisen, Mishra Nirlipta, Pradhan Bikram Kumar, Rahimuddin, Shaik, Mohanty, Rajballav, Saced Groves in Conservation of Biodiversity in Odisha, Holistic Approach to Environment, Vol-10/1, 2020
୩. Tripathy, Poonam, An Anthropological study of totem and taboo in Oraon and Munda tribe of Ranchi District in Jharkhand, International Journal of Creative Research Thoughts (IJCRT), An International Open Access, Peer-Reviewed, Refer Journal, Vol-6, March-2018

